

شهر

دهزگای چاپ و بلاوکردنهوهی



زنجیرهی پوښنځیری

*

ځاوهنی ټیمتیاڼ: شهوکت شیخ به زدین

سهرنووسیاڼ: به دران ټه همد هه بیب

ناوونیشاڼ: دهزگای چاپ و بلاوکردنهوهی ټاراس، شهقامی گولان، ههولیر

لاش نورين

شهر

شانۇنامە

وەرگىرانى لە سوئىدىيەدە:

دلاوەر قەرەداغى

سەرپەرشتیاری زنجیره‌ی شانۆی بیانی

دانا ره‌ئووف

ناوی کتیب: شهر - شانۆنامه

نوسەر: لاش نۆرین

وهرگیرانی له سویدییهوه: دلاوهر قهره‌داغی

بلاوکراوه‌ی ئاراس - ژماره: ٦٥٦

دهره‌ینانی هونه‌ری ناوه‌وه: کارزان عه‌بدولحه‌مید

به‌رگ: مەرهم موته‌قییان

هه‌له‌گری: شیرزاد فه‌قی ئیسماعیل

چاپی به‌که‌م، هه‌ولێر - ٢٠٠٧

له کتیبخانه‌ی گشتی هه‌ولێر ژماره (١٢١٨) ی سالی ٢٠٠٧ ی دراوه‌تی

شەرلە (شەرى) لاش نۇرىندا

دانا پەتووف

لە ژمارە (۱) ى ئەم زنجىرىدە، شانۇنامە، شانۇنامە (مۇسقىاى بى دەنگ) مان بالۇ كر دوو تەو كە لە نووسىنى نووسىرى سوئدى لاش نۇرىنە و لەگەل شانۇنامەكەدا، پېشەككىيەكى تېرۇتەسەلمان لەسەر رەوتى شانۇ لاش نۇرىن نووسىو. لاش نۇرىن لە ماوھى زياتر لە چل سالدا لەسەر پېوھندىيەكانى فەرزەند و دايك و باوك و تەنگزەكانى ترى ناو خىزان نووسىويەتى. بەلام لە شەردا بەتەواوتى لە خىزان بەپې چەمكەكانى بۇچوون و دىدى لاش نۇرىن، دوور دەكەويئەو و لەبرى ئەو، لە كارىگەرىيەكانى جەنگ لەسەر خىزان دەدوئت.

دەروازەيەك بۇ ناسىنى لاش نۇرىن

لاش نۇرىن دانەنرئت بەگرنگترىن نووسەرە شانۇيىيەكانى ئەمپوئى سوئد و بەيەككە لە نووسەرە ديار و ناسراوكانى ئەوروپا و جىهانىيەش. ئەم نووسەرە تاكو ئىستا زياتر لە حەقتا شانۇنامە نووسىون، تىكستەكانى بەردەوام لەسەر شانۇكانى سوئد پېشكىش دەكرىن، ھەرۇھا بەشكىكى زۆرى بەرھەمەكانىشى ھەرگىردراونەتە سەر زۆرىيە زمانەكانى جىهان و سالانە لەسەر شانۇ گرنگ و گەورەكانى ئەوروپا پېشكىش دەكرىن.

گەر پېناسەيەكى كورتى جىهانى شانۇنامەكانى ئەم نووسەرە بكەين، دەتوانىن بەم شېوھىيە خوارەو ئەماژەى بۇ بكەين، ھەرچەندە خىزان لە چەقى ھەموو پووداوەكاندايە، بەلام سىماى كارمكتەرەكانى، ئەتمۇسفىرى پووداوەكانى و خودى جىهانەكەى ھەر يەككە: بى ھىوايى، خەمۇكىي، سەرلىشېوان، نەخۇشى دەروونى، دلەپاوكى و يادەوھرىيەكان. ھەر لەم دەروازەيەو دەتوانىن بلېين كە ژان و پەژارە يەككە لە سىما

سەرھكییهكانی دنیای ئەم نووسەر، ھەر لەبەرئەمەش، زۆرچار ژیان دەبێتە زیندەمخەونیکی بێ ئارام و بیزووهر. لەم زیندەمخەونەدا، جگە لە ئازارە دەروونییەكان، مەسەلەكانی سێكس و سێكسەناسازی وەك بارئێکی مەجازی و جیاوازی، ھەلۆیستەیهکی درندەئاسا لە لای پالەوانەكانی دەخولقینی.

لاش نۆرین ھەمیشە ویستوویتی بینەرەكانی خۆیان لە پوودا و كەسایەتییهكانیدا بناسنەوه، خۆیان لە كارەكتەرەكانیدا بدۆزنەوه و لە شانۆنامەكانیدا، پووبەرپووی حەقیقەتی ژیانە خۆیان بینەوه. لەم پوودە لاش نۆرین دەلیت: (كاری شانۆ ئەویە كە ھەول بەدات تواناكانی مرۆف بەرو پێشەوه بەریت، گرنترین شت ئەویە كە بتوانین راستییەكان بخەینە روو. من ھەمیشە ھەول دەدەم پێوەندی لە نێوان شانۆ و بینەرەندا بخولقینم، تا بتوانین دەرگایەك لە نێوان خەیاڵ و واقع، خەیاڵ و بینەرەندا بكەینەوه.)

ئەو نووسەر لە سەرھادا، لە شەستەكانی سەدەى رابردودا بەشیر دەست پێ دەكات و لە رێگەى وشە و وینە شیعرییەكانییەوه لە دەرگای ئەدەب دەدات و ھەر لەم رێگەییەشەوه بەناواخنی گرتەكانی مرۆف و ئازارە دەروونییەكانیدا شۆر دەبێتەوه. یەكەم بەرھەمی شیعری (لەیلاك، بەفر) لە شەستەكاندا بڵاو دەكاتەوه، دواتر بەچەندین دیوانە شیعری تر و پۆمان بەرھەوام دەبێت. بەلام شیعەر ھەرگیز ناتوانی گوزارشت لە ھەموو دید و بۆچوونە دژوار و چڕ و فراوانەكەى بكات. لەبەرئەوه شانۆ دەبێتە سەرھتایەكى تر بۆ لاش نۆرین.

ئەم نووسەرە دوای بیست ساڵ لە ھەول و تەقەلایەكى بەرھەوام، وەك نووسەریكى بەتوانا متمانە بەدەست دینی، ئەویش لە ساڵی ۱۹۸۲دا بەشانۆنامەى (شەو داىكى پۆژە) و لە ساڵی ۱۹۸۳دا بەشانۆنامەى (پشپۆى دراوسپى خواپە) وەك نووسەریكى گەورە لە نێوەندی ئەدەبى و ژیانى كۆلتووورى سویدا دەناسریت.

ئەم نووسەر شىۋاڭنىكى ناتوراليزمى پتەو دەكاتە دەروازە و ستركتورى شانۇنامەكانى، زمانىكى بەرزىش، شىعرايمىز و لە ھەمان كاتدا نزيك لە ئاخاوتنى ئاسايى ژيانى پۇژانە، ئاۋىزانى ئەو فۇرمە ناتوراليسىتى و دەروونىيەى دەكات. لاش نۇرۇن لە سەرەتاي نەو دەمكەنەو دەتوانى داپرانىكى گەورە و ھەرچەرخانىكى سەراپاگىر لەو شىۋاڭە ناتوراليسىتى و ناوھۇكە خىزانىيەدا بكات، كە پىي ناسراو. لەبرى ئەو فۇرمىكى تر دەدۇزىتەو و لە ھەمان كاتدا زمانىكى ترى جىاۋاڭىش بەكار دىنى. لەم قۇناخەدا شانۇنامەكانى پوو دەكاتە پرس و گرفتە جىنايەتتەيەكان و زياتر شانۇكەى شانۇيەكى سياسى/جىنايەتى و ھەروھەا فەلسەفەيە، ئەوھشمان بىر نەچىت كە ئەم شانۇيە لەگەل ھەموو چەمك و پانتايىيە سياسى، فەلسەفى و جىنايەتتەيەكەيدا، بنەمايەكى قوۋلى دەروونىشى ھەيە.

پەوتى شانۇى لاش نۇرۇن ئىجگار بەريلاو و فراوانە، چەندىن قۇناخ لە خۇ دەگرىت و ھەموو فۇرم و شىۋاڭەكان تاقى دەكاتەو، بەداخەو لىزەدا ناتوانىن بەوردى و بەشىۋەيەكى فراوان لە بەرھەم و قۇناخەكانى كار و نووسىنى لاش نۇرۇن بدويىن، بەلام ھەول دەدەم زۇر بەكورتى پىكھاتەكانى ستركتورى ئەم شانۇيە پوون بکەمەو^(۱).

شانۇنامەكانى ئەم نووسەر لە شەستەكاندا زۇر بەفراوانى بەرجەستەى پۇلى دايك دەكات، لە ھەفتاكاندا باوك پىگە و بەھايەكى گەورە لە خۇ دەگرىت، لە ھەشتاكاندا خىزان بەھەموو لايەننىيەكانىيەو، دەپتە ناۋەندىكى گرنگ و سەنتەرى بىرۇكەى ھەموو شانۇنامەكانى. لە نەو دەمكەندا بنەماكانى ئەو خىزانانە بەتەواوتى دادەرمپىن و

(۱) بۇ زياتر شارمزابوون و قوۋلبوونەو بەژيان و پەوتى شانۇ و فەلسەفەى لاش نۇرۇندا، بگەرپۇە سەر گوتارى (لاش نۇرۇن و ھەرەسھىتەنى خىزان و بنەما كۇمەلايەتتەيەكان)، نووسىنى دانا پەئووف، بەشىكى شانۇنامەى (مۇسقىاى بى ھەنگ) دەزگای ئاراس، زنجىرەى شانۇى جىھانىي، ژمارە ۱.

كۆمەلگەيەكى بىي كار، نەخۇش و بەدمەست جىگەكانيان دەگرىتەوۋە. لە سالەكانى دوو ھەزارىش بەدواوۋە، شانۇنامەكانى مۇركىكى فەلسەفى و ئىگىستىنتىيالىزم لە خۇ دەگرىن. لەم قۇناخەدا مەرگ بەھەموو ماناكانىيەوۋە، بەتايبەتەش وەك لايەنكى گىرنگى ژيان، لە ناوۋەندى رۇدواوۋەكاندايە.

لاش نۇرىن ھەمىشە گەراوۋەتەوۋە سەر شانۇى گىركى و وەك سەرچاويەكى دەولەمەند سوودى لىي وەرگرتوۋە، ھەرۋەھا بىكىت و ھارۇلد پىنتەر كارىگەرىيەكى گەرھيان بەسەر بەرەوپىش چوونى ئەزموون و رەوتى شانۇنامەكانىيەوۋە ھەبوۋە.

ئىدى ھىچ مىدالىك لە ئارادا نىيە

شەر لە ئەزەلەوۋە لەگەل مۇۋف دروست بوۋە و ھىندەى بوونى مۇۋقايەتى كۆنە، ھىچ شتىك ھىندەى شەرپىش كارمەسات نىيە، لە ژىر سىيەرى شەرپ و لەبەر شاللاوۋەكانىدا خەلك تووشى ھەموو جۇرە نەھامەتەيەك دەبىت، لە كاتى شەرپدا ھەموو سنوورەكانى لۇژىك ، مۇرال ھەلدەوۋەشەن. ھەستى قوتاربوون، خۇپاراستن و دابىنكردى بچووكترىن پىداويستىيەكانى ژيان و نانى پۇزانە، لۇژىك و مۇرالكى تر دروست دەكەن.

مىدال ھەستى مىدالى خۇى لە دەست دەدات، ژنان و كچانىش بەشىكن لە قورىانىيەكانى شەرپ: لاقەكردىن و ئابرووېردىنى رەگەزى ئافرەت ھەمىشە يەكك بوۋە لە چەكە قورسەكانى جەنگ و بەدېندەترىن شىۋە بەكار ھاتوۋە. زۇرچار ژنان لە كاتى جەنگ و لە لايەن سەربازەكانەوۋە لاقە دەكرىن، دواترىش لە لاي ھىزە سەركەوتوۋەكانەوۋە. شەرپ گوزارشت لە دېندەى مۇۋف و ھىزى كاردانەوۋە شاللاوۋە دزايەتەيەكان دەكات، كە زۇر بى بەزەيىيانە ھەموو كەسىك، سەرباز و خەلكى ئاسايى، ژن و مىدال دەگرىتەوۋە. شەرپ ھەمىشە ئەو پىرسىارانە دەوروژىنى كە كى لە ھەموو كەسىك بەھىزترە. شەرپ بەرجەستەكردى تۈنەكانى دەسەلاتە و ھەمىشە

ئامرازيك بووه بۇ لەناوېردنى ئەوى تر و فراوانكردىنى سنوورەكانى دەسلەلات. دەتوانىن ئەم چەند دېرە بكەينە دەروازىيەك بۇ شانۇنامەى (شەپ) كە لاش نۆرېن لە سالى ۲۰۰۳دا نووسىويەتى(۲).

(شەپ) زۆر جياوازه لە شانۇنامە خيزانىيەكانى ترى لاش نۆرېن، ھەرۋەھا لە گرافتە كۆمەلايەتبيەكان، مەسلە ئىگزيستېنتيالېستبيەكان، مەرگ و مەسلە چىنايەتى و پەگەزپەرستبيەكانى ترى نووسەر كە ھەميشە دەگەرپتەوھ سەريان و بەقوولۇ ھەمەلايەنىي چارەسەريان دەكات: شەپ بەزمانىكى جياواز و بەفۆرمىكى تر باسى شەپكى توندوتيز دەكات. "ئىدى ھىچ منداللىك لە ئارادا نىبە" يەككە لە دىالوژ و وتە گرنەكانى ئەم شانۇنامەيە و گوزارشتىكى بەھىزى كارەساتەكانى جەنگە.

پياويك لە دواى دوو سال و لەپەر دوا بەدواى جەنگىكى خوئناوى دەگەرپتەوھ. گەرانەوھيەك كە ھىچ كەسك لە ئەندامەكانى خيزانەكەى چاۋەرۋانى ئەو گەرانەوھيە نەبوون.

لاش نۆرېن (شەپ) بەشۆوھيەكى كۆنكرىت ئاسا، سامناك لەخولقېنى و پۇ دەچىتە خوارەوھ بەئىو بنەما رەش و تارىك و تالەكانى دەروونى مروقايەتيدا. ئەم نووسەرە لە (شەپ)دا مامەلەيەكى جياواز لەگەل وشە دەكات و وشە بەپىچەوانەى شانۇنامەكانى ترى لاش نۆرېنەوھ يەكە بەيەكە بەرجەستە دەبن، وئىنە دروست دەكەن و ئەتمۆسفىرىكى رەشى شەپ و كارەساتەكانىمان پىشكىش دەكات. وشە ھىندە بەھىز و كارىگەرە، لە ناوھەماندا دەنگ دەداتەوھ، دەروونمان ھەلدەكۆلى و گەمارۇمان دەدا.

(۲) شانۇنامەى (شەپ) بۇ يەكەم جار لە سويسرا و لەسەر شانۇى Theatre Vidy لە ناوچەى Lausanne و لە پىژى لاش نۆرېن خوئى نمايش كراوھ . دواى ئەوھ لە فەرەنسا، شانۇى نەتەوايەتى نەورىژ، ئوستراليا، ئەمريكا ، ئىسرائىل پىشكىش كراوھ. ھەرۋەھا لە سوېدېش لەسەر شانۇى دەولەت و شانۇى گالىاسن پىشكىش كراوھ.

شەر لە درامای گریکیدا

شانۆنامە (شەر) تەقەلایەکی تر و چارەسەریکی مۆدیرنی درامای گریکییە، لاش نۆرین دەگەرپیتەووە سەر بنەماکانی شانۆی کۆنی گریکی و سەرلەنوێ لە بنەمایەکی هاوچەرخدا بەرجەستەیان دەکاتەووە.

شەر و پێوهندییە ئالۆز و توندوتیژەکانی خیزان، بنەمایەکی گریکی ئەو شانۆ دیارینە پۆژئاوا پێک دەهێنێ. شانۆنامەکی لاش نۆرین، بابەتەکی و کارەکتەرەکانی، دەمانگەرپیننەووە بۆ ئەو زەمەنە بۆ چارەنووسە تراژیدیەکان و بۆ دامالینی توێکەکانی جەنگ.

کارەکتەری باوک (جەنگاوەر) پالەوانی سەرەکی شەر، وەک ئەگامەمنون و دواى ماوەیەکی دووردریژ و لەناکاوە جەنگ دەگەرپیتەووە، بەلام هیچ شتێک وەک خۆی نەماوە، خیزانەکی لەسەر مەرزەکانی لە برسا مردندان، کچە گەرەکی بوووتە سۆزانی، هەموویان بەکچە بچووکەکشییەووە لاقە کراون، ژنەکەشی وەک ژنی ئەگامەمنون لەگەڵ برا بچووکەکی دەستی تیکەڵ کردووە.

گەرانهوی باوک تراژیدیای تراژیدیایەکانە و تەرازووی پروداوەکان لە خراپەووە بەرەو خراپتر، لە کارەساتەووە بۆ کارەسات دەبات و پروداویکە کە هەموو ئاستەکانی چاوەڕوانی هەلەمگێرپیتەووە.

باوک هەر ئەگامەمنون نییە بەلکو ئۆدییبیشتە، بەلام بەئاراستەییەکی پیچەوانە، ئۆدییب کە دەگاتە راستییەکان کویری بۆ خۆی هەلەمبێژێ، هەردوو چاوی هەلەمکۆلی و لە ولات دەچیتە دەرەو، بەلام باوک لە راستییەکاندا، لە پرویاگەندە دەسلالات و لە شەردا، بەکویری دەگەرپیتەووە بۆ شار و بۆ لای خیزانەکی، بەبێ ئەوەی بتوانی راستی ژيانی خۆی، ژنەکی، کچەکانی و براکەیی ببینی و لە بۆسە تەنیاوی و لە دەستدانی دەسلالاتدا، دەسلالاتی باوکایەتی و دەسلالاتی خیزانەکییدا گەمارۆ دەدریت.

رووداوهکانی شهر

دایکیک و دوو کچی همرزهکار، دواي ئه‌وهی به‌ته‌واوهتی دُنیا دهن که باوکیان جاریکی تر له شهر ناگه‌پیته‌وه و پیمان وایه مردووه یان بی سهروشوینه، کهچی له‌پر ده‌گه‌پیته‌وه. جهنگ کۆتایی هاتووه، به‌لام جیگه په‌نجی شهر، کاریگری و کاره‌ساته‌کانی، به‌ته‌واوهتی به‌کۆمه‌لگه‌وه دیاره. له سهروو هه‌مووشیانوه و لات بووته که‌لاوه و برسیتی و تا سهر ئیسقان چۆکی به‌کاره‌کته‌ره‌کان داداوه.

ئهم دایک و دوو کچه هه‌موو ریگه‌یه‌کیان گرتووته بهر تا بتوانن ژیانیان بپاریزن و له برسا نهمرن، کچه گه‌وره‌که‌ی بووته سۆزانی، نیکۆتین و ماده‌ی بیهۆشکه‌ر هه‌لده‌مژێ تا بتوانی به‌بی ئازار، به‌بی هه‌ست و سۆز له‌شی خۆی بفروشی. دایکی به‌ته‌واوهتی چاو له‌م کاره‌ساتانه ده‌پۆشی و له‌شفرۆشی کچه‌که‌ی ده‌بیته سهرچاوه‌ی گوزه‌ران و بزێوی ژیانیان. خۆشی ده‌ستی له‌گه‌ل (ئیقان)، برا بچووکه‌که‌ی می‌رده‌که‌ی تیکه‌ل کردووه و له‌بری می‌رده‌که‌ی ده‌چیته جیگه‌وه له‌گه‌لیا.

کچه بچووکه‌که‌ی له‌م گیزاوی شهره‌دا خه‌ون به‌ئاینده‌وه ده‌بینی، له‌گه‌ل خوشکه‌ گه‌وره‌که‌ی یاری ده‌کات، شهر له‌گه‌ل یه‌کدیدا ده‌کهن و به‌جه‌سته لاسایی جووتبوون ده‌کهنه‌وه. ئهم دوو کچه "خوشکه" له سنوره‌کانی و لاتیکي وه‌هادا ده‌ژین که زۆر زه‌حمه‌ته خه‌ون و هه‌واکانیان له دوژمنکاری و ژیان پۆژانه جیا بکریته‌وه و له‌سهر ئاستیکي به‌رز شانه خویناوییه‌کان و کاره‌ساته‌ گرانه‌کانی شهر به‌رجه‌سته ده‌کهن.

که باوکیان، می‌ردی ژنه‌که ده‌گه‌پیته‌وه، کویره. ئهو پال‌هوانیکي ئهو جه‌نگه دۆراوه‌یه و هه‌یلاک و برسی و له‌ر و لاواز به‌پال‌تۆیه‌کی کۆنی دراوی سه‌ریازییه‌وه ده‌گه‌پیته‌وه. ئه‌وان چاوه‌روانی ئهو گه‌رانه‌وه‌یه ناکهن، له‌به‌رئه‌وه که‌س به‌خه‌یره‌اته‌وه‌ی ناکات، که‌س به‌په‌یرییه‌وه ناچی و

كەسپش پېيى خۇش نىيە كە گەرپاوتەتەو. ئەم پالەوانە لە ئەنجامەكانى شەرپ
و ئەشكەنجه داندا ھەردوو چاوى لە دەست داو، بەمەش ھەرگىز
كە لاوھكانى دواى جەنگ، سىماى ژنەكەى پەنگ و شېوھى كچەكانى
نابىنئەتەو. نەك ھەر ئەو بەلكو ھىچ شتىكىش وەك خۇى نەماو، شەرپ
ھەموو شتەكانى سەرھوژىر كەردو، بەلام ئەوھى كە وەك خۇى ماوتەتەو،
بەپېيى بۇچوونى ئەو جەنگاومرە كوئىرە، دەسەلاتى پياوھ بەسەر ئافرەتەو،
پياوھكە ھېشتا ژنەكەى بەمولكى خۇى دەزانى، لەبەرئەوھى ئەو بەكاغەز
ژنەتەى، ھەر لەبەر ئەم ھۆيەشە كە ئەم سەربازە گەرپاوتەوھى دەپھوئەت ھەر لە
پەكەم شەوھوھ بچئە لای و لەگەلئەدا جووت بئەت. بەلام ئەفسوس ئەو
سەربازە ھەر تەنبا چاوانى لە دەست نەداون، بەلكو ژنەكەشى لە دەست
داو، ژنەكەى ژنىكى تر و ژنى كەسكى ترە، ژبانىكى نوئى بۇ خۇى و بۇ
منداڵەكانى ھەلبۇزاردو، لەبەرئەوھى ياساكانى ژبان ئەو مافەشى لە
مئردەكەى سەندووتەوھ و ئىستە لەبرى ئەو، برا بچووكەكەى مئردى ئەو.

باوك يان جهنگاودريكى دؤراو

له كاتيكا كارمكتەرى (باوك) بەكوپرى دمگەپتەو، ھەر زوو درك بەو
دمكات كە ئەو باوك و پياوھى جاران نىيە، لە خىزان و ژيانى رۆژانەياندا
چى تر ئەو رۆلى خۆى نەماو، لەبرى ئەو براكەى، كە ھەر لە سەرەتاوھ لە
شەر ھەلھاتوو، لە مألەو دەمىنپتەو، دەست بەسەر ژنەكەشيدا دمگريپت،
گەرانبەوھى باوك شتىكى چاودەروان نەكراو، ژنەكەى يان كچەكانى بەم
گەرانبەوھىە دلخۆش نين و ئەو، لە سيستمە نوپيەكەى ژيانى ئەواندا
جىگەى نابپتەو.

دايك: (بىدەنگ) نا.

(بىدەنگى)

باوك: گەرانبەوھ.

دايك: نا.

باوك: ھەمدىس بو مألەوھ گەرانبەوھ.

دايك: نا...

(بىدەنگى)

باوك: خەرىكى چين؟

دايك: چيت دەوى؟

باوك: ئاخۆ ھەمووان...

دايك: خوايە گيان...

(بىدەنگى)

دايك: لەو برۋايەدا نەبووم كە...

باوك: چى؟

دايك: نا.

باوك: كه من بگه پيمهوه؟

دايك: چيت له پيدايه؟

(باوك زور به پوري دپته ئەمديو حساره كهوه، پالتويه كى سهريازى شپى له بهردايه. كويره كويره دپته ژوورهوه.)

شانۆنامهى (شهر)

به گه پانه وهى كاره كتهرى (باوك)، پووداو هكان پچكهيه كى تر له خو دهرن و ميزاجى كاره كتهره كانى تریش تيك ده چیت، ئەوانى تر وهك كوژراوئيك، سه رهونگوميك، نه بوويهك مامه ليه ان له گه ل كسى باوك كر دوه، هيج بوونيكى نييه له ههست و هوشياندا و تنها بیره وهرييه كه، وينهيه كى ته لخره و چى تر ناگه پريته وه. كه ده شگه پريته وه ده بيته هوئى تيك چوونى سه ره نوئى شيرازهى ئەو خيزانه په رش و بلاوه.

كه سايه تى باوك كو ل نادات و ههول دعات كه دهست بگريته وه به سه ره كاروبار و چاره نووسى خيزانه كهيدا، به لام ئەوهش باش دهزانى كه هه موو شته كان به ته واوتى و به شيويه كى سهراپاگير له گريزنه چوون. باوك ته نها شتيك كه له به رده ستيدا ماوه، وهك له مه وه بيره يش ئاماژهمان بو كر دوه، ئەوهيه كه ئەو، واته ژنه كهى حه لالى خو يه تى و هيشتا به ياسا و به ئاين و به ترا ديشون ژنى خو يه تى. باوك هه موو شتى به كار دينى، ته نه نه توندوتيزيش بو ئەوهى ژنه كهى بخاته وه ژير پكيفى خوئى.

باوك: جار به جهه نه نه م. من بو ماله وه نه گه پراومه ته وه تا بنووم. ئەو شته م دهوئى كه مافى خو مه.

دايك: دهستت لابه.

باوك: ئەوه م دهوئى كه هى خو مه.

دايك: هى تو نييه، هيج شتيك هى تو نييه، دهستم بو مه به.

باوك: چه ندم حه زلى بى و كهنگى بمه وئى دهستت بو ده به م. توو جهه نه نه م

چیتە؟ (لئی دەدا) ئیستا نەجولئیت. ئەگینا دەیترشینم. ناچارم
مەكە بەر قامچیت بدم. (لئی دەدا) ئەو بەكە كە پیت دەلیم.
دایك: باشە. لیم بە. لیم بە.

شانۆنامەى (شەر)

دایك بەھەموو شۆوھەكە لە مێردەكەى دوور ئەكەوتتەو و بەھیچ
شۆوھەكەش قایل نابیت جەستەى خۆى بداتى، باوكیش دواتر و بۆ
دامرکانەوہى ئالۆشى سیکسیى خۆى، ھەول دەدات دەست بۆ كچە
گەرەكەى خۆى ببات، ئەو كچەى كە چەندھا جار لە لایەن كەسانى
ترەوہ لاقە كراوہ و ئیستایش بەتەواوتى بووتە سۆزانى و بیر لەوہش
دەكاتەوہ كە راپكات.

كچى باوكە كویربووھكە، لەم ھەلۆیستەدا بەپرووى باوكیدا دەقیزئى و
دەلئیت: "ھەى دزیوى قورمساخ. تۆیش پێك وەك ئەوانى تر وایت."

شانۆنامەى (شەر)

كویری وەك سەبوئىكى دابراڤان و تەنبايى

كە شەر پالەوانە سەرەكییەكە (باوك) كویر دەكات، بنەمايەكى قوول و
مەودايەكى فراوانترى پىئ نەبەخشى. باوك بەردەوام لە تەقەلاى
دۆزینەوہى خۆیدا، بەدواى كەسايەتییەكانى تردا دەگەرپیت، لە
تاریكییەكى رەھادا دەسوورپتەوہ و ھەرگیز پێوھندییەكان ناگاتە
ئاستىكى تەواوتى و ھەمیشە لە بازەنەيەكى بەتالدا دەسوورپتەوہ.

باوك

ھەندى جار پیم واہە تەنھا پێوئىستم بەوہیە دەست راپەل بەكم و گلوپێك
داگیرسینم ئیدی ھەست دەكم كە ھەمدیس دەبینم... پروون و ئاشكرا
دەبینم. رەنگە ئەم تاریكییە ئەھوھنتر بوایە گەر مرۆف ھەر لە ئەوھلەوہ
چاوى نەبوایە و نەیزانیایە شۆوہى شتەكان چۆن. ئەوسا مرۆف ھالى

نەدەبوو لەوەی کە چ شتێکی لە دەست داوه، وەك ئەوه وا بوو جیهان
مردی.

شانۆنامەى (شەڕ)

کارەکتەرى باوك له تەقەلایەكى هەمیشەییەدا بە ئۆهەى سەرلەنوێ لە
ژوورە نوێیەکاندا خۆى بدۆزیتەوه، سەرلەنوێ خۆى لە مالهەیدا رابەینى.
ئەو هەلسوکهوتەى باوك له هەمان کاتدا جۆریکە لە میکانیزمی حەزى
کۆنترۆڵکردن لای پیاو و هەستکردنیشە بەتەنیاپییهكى بى سنوور و
قوول. "نا... وەرە ئێرە."، "گێرە ماوێت؟ (هەلەستى) رۆیشتوویت؟"، "لەوێ
راوەستە. (بەرەو لای دەچى) شتێك بلى. بى جۆولە راوەستە"، "دەزانم تۆ
لەویدایت... گویم لێیە هەناسە دەهیت"، "ئەوه چ دەکەیت؟"، "تۆ کییت؟..."
هتد...، ئەم وشانەش لە (شەڕ)دا، کە بەشێکن لە دیالۆژەکانى کەسایەتى
باوك، گوزارشتێكى راستەوخۆى هەستى تەنیاپی و ویستى کۆنترۆلە لە
لای ئەم کارەکتەرە.

لەم باردۆخە گرانەى شەڕدا، لە ئەتمۆسفیرى گەرانەوه و کویربووندا،
شتێكى زۆر لۆژیکییە کە ئەم جەنگاوەرە هەموو شتەکان لە دەست بەدات،
ئەوانەشى لەوهوپیشت لە دەستى داو، سەرلەنوێ لە دەستیان دەداتەوه.
کچە بچووکهکە تەنها رپووناکی و هیواى ئەم شەڕە خویناوییه و هەست
و سۆزێكى مرۆقانهى تیا ماوه، تەنها کەسیکیشە کە هەست بەباوکی
دەکات و هەر ئهویشت لە کۆتاییدا و بەرپزمامەندى خۆى لە لای باوکی
دەمێنیتەوه. لە کاتێکدا خوشکە گەورەکەى، دایکی و ئیقانى مامى بریار
دەدەن کۆچ بکەن و باوك بۆ چارەنووسى خۆى بەتەنیا جى بێلن. کچە
بچووکهکە سەمبولیکە بۆ گەرانەوهى هیواکان، بۆ سەرلەنوێ پیکهوه ژيان
و بنیاتنانەوهیهكى تر.

کاره‌گتیره‌گان

دایک
سیمیرا
بئیننا
باوک
ئیفان

(ھەوشەيەكى رەق و تەق، لا دىۋارىكى پى كراو
بەدەرگايەكى لە گرېژنە چوۋوۋە مېزىكى تەختە. چەند
كورسىيەكى نايلۇن. پروناكيبەكى بەتتەن. چەند
كارتۇنىكى كۆن. دوو دۇشەكەلە لەسەر ئەرەكە)
دايك: (بەوردى كەلۈپەلەكانى مالاكە كۆ دەكاتەۋە) برۆ خۆت بشۆ...
سىمىرا، برۆ خۆت بشۆ.
سىمىرا: بەلام ئاخىر ئاۋەكە پيسە. (دەرۋا تا نان بېنىت)
دايك: نا، يەكەم جار خۆت بشۆ.
سىمىرا: ئاۋەكە پيسە.
دايك: جوان خۆت بشۆ... خۆت بگۆرە... خۆت بگۆرە.
(بېنىنا يارمەتى سىمىرا دەدا تا خۆى بگۆرېت)
سىمىرا: (دەكەۋىتە گۆرانى گوتن) خىراكە. رەق بوومەۋە. (سىمىرا پىشتى
نەۋازش دەكا)
بېنىنا: بەسە... بەسە.
دايك: چەند زل بوون. (نويىنەكە پىك دەخات) ۋەرە يارمەتتەن بە... ۋەرە
ئېرە. (دەست دەداتە قۇلى راستى)
سىمىرا: قۇلىكى ھەلە!
دايك: ببوورە.
سىمىرا: ئەرئ ناتوانىن سەرچەفى تازە بىرېن؟ ئەمانە پيسن. گوو و مېزو
تووكى سەگيان پېۋەيە. بۆگەنيان لى دىت.
دايك: ئەۋە تۆيت بۆگەنت لى دى. ئەۋە تۆيت بۆگەنت لى دى.

سېمىرا: ئەرى من كە لە داىك بووم چۆن چۆنى بووم؟
 بېنىنا: تۆ تەنھا كۆرقىكى برزاوى گچكە بوويت.
 داىك: چەند قىزەقنىت!
 سېمىرا: نا... ئەى چەندىك گەورە بووم؟
 (داىك دادىتەوہ تا بەبست پيشانى بدات كە سېمىرا زۆر گچكە بووہ)
 سېمىرا: راست نىيە. ئەدى بېنىنا، ئەو چۆن بوو؟
 بېنىنا: من گەورە بووم، من ھەمىشە لە تۆ گەورەتر بووم.
 سېمىرا: من گەر كۆر بومايە ناوم چ دەبوو؟
 بېنىنا: سېمىرۆ... سېمىرۆ
 بېرى قونەكەت بشۆ!
 سېمىرا: بېنىنا... بېنىناى بچووك
 گوچكەى پرە لە تووك
 من ھەزم دەكرد براىەك يا خوشكىكى گچكەم ھەبوايە تا
 بمتوانيايە لىى بدەم.
 داىك: گووت چى؟
 سېمىرا: بۆ جىژنى لە داىكبوون. ھەز دەكەم تا جىژنى لە داىكبوون
 براىەكى گچكەم ھەبىت.
 داىك: باشە نامەيەك بۆ بابە نوئل بنوسە و بلى: بابە نوئل گيان
 بەساقەت بىم، ھەز دەكەم....
 سېمىرا: ئەرى كاتى باوكم بەگەرپتەوہ ناتوانىن براىەكى گچكەمان ھەبى؟
 من دلنىام باوكم ھەز دەكات كە...
 (بىدەنگى)
 بېنىنا: ئەدى تۆ؟ ھەز دەكەيت؟

سېمىرا: باشە توپىشتر لىرە ژياويت؟
 داىك: ئا بىگومان، چەند كەرىت.
 سېمىرا: ئەدى من لە كوى بنووم؟
 داىك: (ئامازە بۇ كارتۇنىك دەكات) لەویدا.
 بېنىنا: ئەى من؟ من لە كوى بنووم؟
 داىك: لەوەى تریاندا. (وچان) بەسە. ئىتر تامى تیا نەما.
 بېنىنا: (كاسىتىكى دەخاتە سەر. دەقىژىنى)
 ئەوانە گەلىك باشن! ئەوان زۆر قورپمساخانە باشن! دەمەوى ئەوانە
 لە رېپورەسمى بەخاك سپاردنما مۇسېقام بۇ بژەنن.
 سېمىرا: كەنگى؟
 بېنىنا: كاتىك كە دەمرم. لەبەرئەوەى ئەوانە زۆر قورپمساخانە باشن!
 (دەىكوژىنىتەوہ)
 (سېمىرا خوى لە سەرچەفېكەوہ دەئالېنى. داىك لىى دەكاتەوہ.
 سېمىرا بەرەو لای بېنىنا رادەكا)
 سېمىرا: نا.
 بېنىنا: دە ئىتر بەسە.
 سېمىرا: دەمەوى زىاترگووى بۇ رادېرم.
 بېنىنا: كاتم نىيە.
 سېمىرا: دەكرى كەمىكى تر گويمان لىى بى؟ تەنھا نەختىكى تر.
 بېنىنا: نا. دەمت داخە. (دادەنىشېت)
 سېمىرا: لە رېپورەسمى بەخاكسپاردننا چ جلىك لەبەر دەكەيت؟ ئەو
 تەنورە سوورەت لەبەردا دەبېت؟
 بېنىنا: (دەكەوئتە سووراوكردن) هېچ.

سىمىرا: ئەدى بەبى جلك دەبىت؟ پروت دەبىت؟
بىنينا: ئا، تەواۋىك پروت، مروڧ دەبى بەرپوتى بچىتە دىدارى خواۋەند.
سىمىرا: ئەدى بوچى؟

(بىدەنگى)

سىمىرا: من جلىكى سپىم لەبەردا دەبى و جوتىك پىلاۋى سپى و
ئاورىشمىن. ھىند جلىكى بەورشە دەبىت كە دەلىپى بەفرى لىۋە
دەبارىت... ياخۇ ۋەك ئاۋىنەى بچووك بچووك كە شەوق دەدەنەۋە.
ژىركراسىكى تەنكىش لە ژىرەۋە. (پىدەكەنى) ئەوسا بو خۇم بەدوو
دەستى لىك نراۋەۋە رادەكشىم.

(بىدەنگى)

سىمىرا: ئەى چىت لەسەردا دەبىت؟ كالاۋ؟
بىنينا: (لىۋى بەشىۋەى ماچ جوت دەكات)
چىت لە ئاۋىنەكە كرد؟
سىمىرا: سووراوت زور لى داۋە.
بىنينا: ئا، ھەلبەت بو ئەۋەى ببىنرىت.
سىمىرا: ئا، واىە چەندىك بكرىت ببىنرىت باشتە.
بىنينا: ھەلبەت تا بونىام لە تارىكىدا ببىنرىت.
سىمىرا: تۆ لە خۇت ناچىت.
بىنينا: ئاخىر من ئىتر خۇم نىم.
سىمىرا: چى؟

(بىدەنگى)

سىمىرا: بىر بکەۋە گەر ئىستا باوكم بتبىنى.
بىنينا: كام باوك؟

سېميرا: ھەر يەك باوك ھەيە... بېگومان كە ئاوا بتېينى خەمبار دەبى.
 بېئىنا: خۇ ئەو مردووه، ئىتر ھىچ گىرنگ نىيە چى لى دى.
 سېميرا: چۇن ئەمە دەزانىت؟
 بېئىنا: چى؟
 سېميرا: ئەوى كە مردىت. خۇ رەنگىشە لە ژياندا مايت.
 بېئىنا: ئاشكرايە كە نەماو.
 سېميرا: ئا. بەلام رەنگە ديسان بو مالمەو بگەرپتەو.
 بېئىنا: گەر وا بوايە دەمىك بوو گەر ابوو.
 سېميرا: من پىم وايە دەگەرپتەو... بەگەنجىش.
 بېئىنا: گەنج؟
 سېميرا: ئا، گەنج وەك بەر لە ھەلايسانى شەر.
 بېئىنا: (بەدايك)
 پىيى لىتت كە ئەو مردووه؟
 داىك: گوتت چى؟
 بېئىنا: باوكم. پىيى بلى باوكم مردووه. (وچان) مردووه. (وچان) وەك بەرد
 بى گيان.
 (بىدەنگى)
 بېئىنا: باشە... ئەو مردووه؟
 داىك: نازانم.
 بېئىنا: باوكم. بېگومان ئەو مردووه.
 داىك: كى چوزانى؟
 بېئىنا: ئا. بەلام تو پىت وايە.
 داىك: ئا. چىم پىيى وا بىت؟

سىمىرا: ئەو نەمردوۋە تا ئەو كاتەي كە ئىدى ناگەرپتەۋە.

بىنينا: ھەي گىلە خۇ ئىدى ئەو ناگەرپتەۋە.

سىمىرا: ئا، بەلام خۇ ئەو دەتوانى... مروف خۇ دەتوانى ھەول بدا
بەھەر حال ۋەك ئەۋە ۋا بىت كە بىزى. بەلام پىۋىستى بەۋە نىيە ۋەك
ئەۋە بىت كە نىيە... مەبەستە تەنھا ئەۋەيە كە ئەو ھالى ھازر لىرە
نىيە.

بىنينا: ئەو رېنگە لە ئىتالىا بىزى ۋ كورسى ھەتاۋ بەكرى بداتە گەشتىارە
قەلەۋەكان.

سىمىرا: ھىوادارم ديسان بۇ مالمۇە بگەرپتەۋە... بەر لەۋەي گەۋرە بم.
شەپازلەھەكىشم پىياكىشىت.

بىنينا: رېنگە زىكى گەنجىشى ھىنابى ۋ دوو مندالى تازە ۋ سەگىكى
تازەيش.

سىمىرا: نا... مەمكت دەبىرم.

بىنينا: (شەۋىلاگەي ئازەلىك لە پىلاۋەكانىدا دەۋزىتەۋە) ددانەكانت
كەۋتوون.

دايك: دەتوانن ئاۋ بىنن؟

بىنينا: من بەيانى ھىنام، ئىدى نۆرەي ئەۋە.

سىمىرا: من نايھىنم.

بىنينا: بۇ؟

سىمىرا: نايھىنم.

بىنينا: خۇ ترسناك نىيە.

دايك: لەگەلىدا بچۇ. نىۋەي دەپىزى.

بىنينا: ئەم بەيانىيە دوو سەتلم ھىنا.

سىمىرا: ناۋىرم.

دايك: كهواته خۆم ديهيڻم.

بيڻينا: نا، خو تو دايكيت

(بيڻهنگى)

بيڻينا: گهر بيانهوڻيت رابويڻر نهورا بههرحال خويان بو ئيره دڻن. نهوران
ههزيان له گهنجى گيلوكهى وهك تويه چونكه هيشتا گيرودهى
نهخوشىگهلى درمى نهوتو نهبوون.

دايك: بهسه.

سيڻميرا: قنگ، قنگ، قنگ، قنگ (شهوڻلاگهى نازلهكه ههلهدا) نهوره
دينويه.

بيڻينا: ههلهت قسهكه م راسته.

دايك: وا قسه مهكه.

بيڻينا: نهورانه گوڻ نادهنه نهوره چ دهكهن. لاقهت دهكهن و ميز
بهدهموچاوتا دهكهن. ميز بهدهموچاوه بلحهكهتا.

دايك: بير بكهوه كه سيڻميرا منداله.

بيڻينا: مندال؟

دايك: نهو هيشتا منداله.

بيڻينا: ئيدى هيچ مندال نيبه.

دايك: نا، دهبي ئيمه بو نهوره چ بكهين؟

بيڻينا: لهبرى نهوره بير لهمهيان بكهوه.

دايك: دهتهوئ يارمهتيم بهديت يان نا؟

بيڻينا: يارمهتيت نهدهم؟ يارمهتيت نهدهم؟

دايك: نا...

بيڻينا: يارمهتيت نهدهم؟ نهى باشه چ بكهيم؟

دايك: ببووره.

بئىنينا: ئەي چى بىكەم؟

دايك: ببوورە... لىم ببوورە.

بئىنينا: دىكرا من دەمىك بوایە رۇشتىبام و گووم لە ئۆۋە بىكرايە. دىكرا من ئىستا لە ئەلمانىا ژىبابام لەبرى ئەۋەى خەرىكى ئەۋ بەزمە بام. دىكرا من لەگەل خەلكانىكى زۇردا سەفەرم بىكرايە گەر خۇم وىستىبام و تەنھا بىرم لە خۇم بىكرايەۋە.

دايك: ئاۋھا.

سىمىرا: خۇ ناتوانىت بە ئەلمانى قسان بىكەيت.

بئىنينا: جا ئەۋە چ گرنىگىيەكى ھەيە؟ من لەگەل ئەۋەشدا تەگبىرى خۇم دىكەم. ئەۋ وشانە دەزانم كە پىۋىستىم پىيانە.

دايك: ئەدى لە ئەلمانىا چ دىكەيت؟

بئىنينا: ئا، ئەي لىرە چ دىكەم؟ (وچانىكى كورت) دوىنى يەككە داۋاى لى كىردم لەگەلدا بىرۇم و لە خانوۋە گەۋرەكەيدا لە مېونشېن بىرۇم. ئەۋ بەرپۇۋەبەرىك بوو لە ماركسىدىس. ئوتومبىلەكەي تەلفىزىۋنى تىدا بوو. لە ئوتومبىلەكەيدا تەماشائى فلىمىكى ئەمىرىكىمان كىرد. پاشان فلىمىك لە بارەى شەرھەۋە. ھەشاماتىكى زۇر خەلكى لەر و لاۋاز بەدەۋرى ئۇردوگايەكدا دەسوۋرپانەۋە. رەنگە باۋكم يەككىيان بوۋى. بەلام ھەموۋىيان لەيەك دەچوون.

(بىدەنگى)

سىمىرا: وا دىكەيت؟

بئىنينا: چى؟

سىمىرا: كە بچىت بۇ ئەلمانىا؟ دىتەۋى بچىت بۇ ئەلمانىا؟

بئىنينا: رەنگە.

سىمىرا: ئەي سەرچەفەكەتم دەدەيتى؟

(باۋك دىت)

(ئەوان نايىبىن. چەند ھەنگاۋىك لەولا ھەسارەكەۋە بەئارامىي رادەۋەستىت)

(سىمىرا دەيىنى. زۆر دەترسىت و بەپراکردن دەچىت بۇلاى دايك، لە دوايەۋە رادەۋەستى، لە سىيەرەكەيدا...)

(پاشان بىننايش دەيىنى، وردە وردە ھەلدەسىتە سەرىي، بەناتاگايىيەۋە بەشىك لە سووراۋەكەى لىۋى دەسپىت)

(سىمىرا، سەرقۋلى جەكەى دايكى رادەكشىت)

دايك: بۇچى ئىدى نالىت دايكە؟ (وچان) گەر يەكك تەنھا منى بویت ئەوسا منىش... (تەماشاي بىننا دەكا و پاشان دەنۇرى بزانى بىننا تەماشاي چ دەكا)

(بەئارامىي رادەۋەستاون)

دايك: (بىدەنگ) نا.

(بىدەنگى)

باوك: گەرپامەۋە.

دايك: نا.

باوك: ھەمدىس بۇ مالىۋە گەرپامەۋە.

دايك: نا...

(بىدەنگى)

باوك: خەرىكى چىن؟

دايك: چىت دەۋى؟

باوك: ئاخۇ ھەموۋان...

دايك: خوايە گيان...

(بىدەنگى)

دايك: لەۋ پروايەدا نەبووم كە...

باوك: چى؟

دايك: نا.

باوك: كه من بگه پيمه وه؟

دايك: چيت له پيدايه؟

(باوك زور به هيورى ديتته ئەمدىو حەسارەكەوه، پالتۆيەكى

سەربازى شپى لەبەردايە، كۆپرە كۆپرە ديتته ژوورەوه)

(بئىدەنگى)

باوك: كورسييه كم دەدەنى؟ هەلبەت كورسييهك هەيه كه مروّف بتوانى

لەسەرى دانىشت؟

(دايك يەككە له كورسييهكان دىنى و له بەردەميدا دايدەنى)

باوك: (دەست دەگپرى و بەدواى كورسييهكەدا دەگپرى. دانىشت)

من دەبىت تاويك دانىشم. رېگەيهكى نرېژم بپيوه.

(بئىدەنگى)

باوك: دەزەتان چۆنە؟

(بئىدەنگى)

باوك: ئەى كچهكان له كوین؟

دايك: ئەوان...

باوك: ماون؟

دايك: هەلبەت لێرەن.

باوك: له كوین؟ كچهكان له كوین؟

(بئىدەنگى)

باوك: ماوهيهك لەمەوبەر... ماوهيهك لەمەوبەر من له مالهوه بووم.

دايك: نا.

باوك: دوو سال لىمەنەن.

دايك: پىم وا بوو..... پىم وا نەبوو ھەمدىس بەزىندووىى بتىنمەنەن... لەوئ
لەبەر ھەسارەكەدا بى دەنگ ھەستابووت... بى ئەوئى ھىچ بلىت.

باوك: بونىام چ بلى؟

دايك: من دلىبا بووم كە تۆ جارىكى تر ناگەرىتەنەن.

باوك: بەھەرھال وا گەرەمەنەن.

(بىدەنگى)

باوك: لە كوئىن... سىمىرا و بىنىنا لە كوئىن؟

دايك: لەوئدا ھەستاون...

باوك: ئا... (وچان) تاوئىكى بى دەوئت تا... پىيان بلى بۆ ئىرە بىن. پىيان

بلى بىن و سلاو لە باوكيان بىن. پىيان بلى باوكيان ھەمدىس لە

مالەھوئىە. بۇيان بگىرەنەن كە باوكيان ماوہ و بۆ مالەھوہ گەرەمەنەن...

دايك: ئەوان دەبىنن كە تۆ لىرەت. (بى دەنگى. پاشان پال بەسىمىراوہ

دەنى بۆ پىشەوہ) بچۆ بۆ لای.

سىمىرا: نا.

دايك: پىوئست ناكا بترسىت.

سىمىرا: ناترسم.

دايك: خو ئىمە نەمانبىنى ئەو كىيە.

سىمىرا: من بىنىم ئەو كىيە.

باوك: (باسكى رايەل دەكا) ھەرە سلاوم لى بى.

بىنىنا: (بەھىورى دەچىتە پىشەوہ بۆ لای، دەستى رايەل دەكا)

رۆزباش.

باوك: رۆزباش. (دەست لە دەستىوہ دەدا، ھەلدەستى ئامىزى پىدا دەكا.)

سىمىرا؟

بېنينا: نا، من بېنينا.
 باوك: ئەو تۆيت، كىژە گچكەم؟
 بېنينا: ئا.
 باوك: كىژە گچكەم.
 (بېنينا ھول دەدا خۆى لە ئامىزى قوتاركات)
 باوك: (دەست لە رۇخسارىە دەدا، سووراو كەى بەپەنجەكانىەو
 دەنووسىت، بۆنى دەكا) ئەمە چىيە؟
 بېنينا: ھىچ.
 باوك: دەموچاوت چى پىۋەيە؟
 بېنينا: ھىچى پىۋە نىيە.
 باوك: چىت لى داو؟
 بېنينا: تەنھا كەمىك كرىمى لىو.
 سىمىرا: ئەو سووراو.
 باوك: برۆ و دەموچاوت بشۆ.
 سىمىرا: داويانەتى.
 بېنينا: نەخىر، نەيانداو پىم، ھى خۆمە.
 باوك: خۆتۇ قەحبە نىت.
 داىك: ئەو تەنھا سووراو. ئىستا ھەموو كچان دەيكەن.
 باوك: كچەكانى من نا، ئەو تەنھا قەحبەكانن كە سووراو و سىپىاو لىكەن.
 برۆ دەموچاوت بشۆ.
 داىك: زۆر كچ دەيكەن... ئەو چ گرنگىيەكى نىيە.
 باوك: مندالەكانم نابى لە قەحبە بچن.
 سىمىرا: من نا.

دايك: برون ئاو بېنن. (وچان) ھەلبەت برسیتە.

(بئىدەنگى)

باوك: كاتى لىتان دوور بووم چىتان لى قەوماوھ؟

دايك: ئىمە ھەر لە ھەولى ئەوھدا بووین كە بەزىندوویى بىننن.

باوك: ئا، ھەستى پى دەكەم.

(بئىدەنگى)

دايك: چاوت چىبەتى؟

باوك: چاوى من؟

دايك: تۆتە ماشامان ناكەیت.

باوك: گرنگترین شت ئەوھىە لە مألەوھم.

دايك: كاتىك قسەم لەگەلدا دەكەیت تەماشام ناكەیت... پروت بەرھو

لايەكى تر وھردەگىپت.

باوك: ئا، ھەلبەت دەپى مروڤ وا بكا... خو ئەوھ لە كتیبى پىرۇزدا

نوسراوھ. (وچان) دەشى من بەدواى شتىكى تردا بگەرپم.

دايك: دەلىپى چى؟

باوك: ھىچ نالىم.

(بئىدەنگى)

دايك: ناتوانىت بىننىت؟

باوك: گووئەك چووتە چاومەوھ.

دايك: كوئىریت؟

باوك: تەگبىرى خووم دەكەم.

دايك: ئەى ئىمە چى بکەين؟

باوك: ئا، لە من مەپرسە... رەنگە ھەمدىس پۇژىك لە رۇژان چاوانم

بكرىنەوھ بىننم. بەيارمەتى خودا.

دايك: چۆن توانيت ئېره بدۆزيتەوه؟
 باوك: رېنگە ھەزەت نەكردبى ئېره بدۆزەوه.
 دايك: كەس يارمەتى دايت؟
 باوك: كى يارمەتيم بىدا؟ كى يارمەتيم بىدا؟
 دايك: كوئىت، ھەى گەلھو؟
 باوك: (دواى وچانىكى دريژ) سوپاسگوزار نيت كە ھيشتا لە ژياندا ماوم؟
 دايك: سوپاسگوزار؟ (وچان) لە چى سوپاسگوزار بىم؟
 (بىدەنگى)

(سېمىرا تەماشاي دايك، پاشان تەماشاي باوك دەكا، پاشان
 ھەمدىس تەماشاي دايك دەكاتەوه كە تەواويك بى جوولەھىە پاشان
 زۆر بەپاريزەوه دەچيئە پيئشى بۆ لاى باوك.)
 (باوك ھەست بەنزىكى كەسېك ليئوى دەكات، بەدەست ليى دەدا،
 دەستەكە بەر سېمىرا دەكەويئ.)
 (سېمىرا دەزىكىئى)

باوك: ئەوه كى بوو؟
 سېمىرا: من بووم.
 باوك: سېمىرا؟
 سېمىرا: من بووم تەنھا دەمويست لە ئاميزت بگرم.
 باوك: خۆت دەبىنى كە... من نەمتوانى بزائىم ئەوه چىيە.
 سېمىرا: تەنھا دەمويست...
 باوك: باشە وەرە بۆ لام.
 (سېمىرا دەچيئە بۆ لاى)

باوك: نەمزانى چى بوو. (دەستى راستى رايەل دەكا) ئيستا باشە. (دەست
 لە روخسارپەوه دەدا) چ نىيە. (دەست لە روخسارپەوه دەدا، دەست لە

لېويەو ەدا) ەموچاوت ەيچ گوى پېو ەيە.

سېمىرا: نا... من مندالم.

باوك: ئەو ەباشە... زەردەخەنە بکە.

سېمىرا: ئا.

باوك: ئېستا شادومان بە.

سېمىرا: ئا.

باوك: شادومانىت؟

سېمىرا: نازانم. نا، ئەو ەتەنھا ەبەنگەكانن شادومانن.

باوك: ئېستا تۆ تەمەنت چەندە؟

سېمىرا: خەرىكە ەبەمە سىازدە.

باوك: تۆ دواز دەيت.

سېمىرا: ئا، بەلام بەم زوانە پى دەنیمە سىازدە.

باوك: ئا، لە مايسدا.

سېمىرا: خەوتى مايس.

باوك: مايس باشە... مايس مانگىكى باشە. (بەرزى دەكاتەو ە لەسەر

ئەژنۆى دايدەنىشىنى) ئۆى، چەند قورس بوويت. بەرچايت زۆر

خواردوو؟

سېمىرا: نا. تەنھا ئەم خواردنەم خواردوو ە خودا پى داوين.

باوك: ئېستا شتىكى مۇدېرناەيە ە مروّف بارىكە لە بيت.

سېمىرا: ئا.

(بېدەنگى)

سېمىرا: تۆ ناتوانىت ببىنىت؟ ئاخوقەت جارىكى تر ناتوانىت ببىنىت؟

باوك: ئەو ەتەنھا خودا دەتوانىت ەلام بداتەو.

سېمىرا: ئەدى بو؟
 باوك: لەبەرئەوهى خۇى بەو جورەيه.
 سېمىرا: باشە ناتوانيت بمىينيت؟
 باوك: با... دەتوانم بتىينم.
 سېمىرا: چۆن؟
 باوك: دەتتىينم... بەهەمان باشى دەتتىينم كە بتوانم ببىينم.
 سېمىرا: بەرەست؟
 بېئىنا: وەبىرى دېتەوه كە شىووت چۆنە.
 سېمىرا: لەبەرئەوهى زۆر جوانم.
 بېئىنا: تۆ؟
 داىك: ئىستا برۆ و ئاو بېئە و دار كوۆ بكَرەوه تا بتوانىن شتتېك بخوین.
 سېمىرا: تۆيش لەگەل ئىمەدا نان دەخووت؟
 بېئىنا: بوچى نەخوات؟
 باوك: پىت و نىيە خواردەكە بەش بكا؟
 داىك: ئىستا برۆ.
 سېمىرا: نامەوى بچم... دەمەوى لای باوكم بم.
 باوك: ئىستا برۆ... دواىى دەتوانيت لای من بىت. هەلبەت من ئىستا ئىدى
 لە مالهوهم.
 سېمىرا: مامە ئىقان دەبى...
 (داىك سورا حىيەك دەكىشى بەئەرزەكەدا)
 (باوك خۇى فرى دەداتە سەر ئەرزەكە)
 داىك: ئىستا برۆ، توو دۆزەخ. دەبى چەند جار دووبارەى بكَمەوه ئەوسا
 دەكەونە خۇ؟

بېنينا: خوامەرگ، چەنە چەنى چیتە ھەى پېرېژنەى شەیتان.

سېمیرا: وەرە.

بېنينا: خۆى دەتوانیت برۋا.

(دەرۆن)

باوك: ئەرى ئەو چى بوو؟ وام زانى...

دايك: سوراحییەكەم لە دەست كەوتە خوارەو. ئیستا ئەم ناوہ ھەموو پارچە شووشەيە. وریای خۆت بە.

باوك: (ھەلدەستى) ھەلەت تۆیش كەمىك ئاگەدار بە. (جگەرەيەك دادەگىر سىنى) مروّف دەبیت ئاگای لەو شتە كەمانەى خۆى بىت.

(دايك پارچە شووشەكان كۆ دەكاتەوہ)

باوك: وەزە چۆنە؟ (وچان) بىرت دەكردم؟

دايك: چ پزىشكىكت نەدۆزىيەوہ تەماشايەكى چاوت بكات؟

باوك: پزىشكى چى؟ (وچانىكى كورت) ئەرى تۆ لە ھىچ تى ناگەيت؟

دايك: من تەنھا پرسىار دەكەم.

باوك: پىت وايە ئەوى پزىشكى لى بووہ؟

دايك: ئەى چى دەكەيت؟

باوك: بو پىت وايە من لە كوئى بووم؟ لە بەسەربردنى پشوو بووم؟ من لە

شوينىك بووم كە خەلك گووى خويان دەخوارد و مىزى خويان

دەخواردەوہ. خۆ لە كەيف و سەفا نەبووم.

دايك: نا...

باوك: پى دەچى وا بى.

(بىدەنگى)

باوك: (جگەرەيەك دادەگىر سىنى) بدوى...

دايك: له بارهى چييهوه؟

باوك: چۆن بوو... چۆنتان لى گوزمرا...

دايك: پيٽ وايه چۆن بووه؟

باوك: ئا، هەلبەت ئىستا باشتره كاتيك خەريكه هەمديس گەرمتر دەبى.

دايك: بونيام دەبى له بارهى چييهوه بدوى؟

باوك: ئەوسا بەهەرحال مروڤ دەكرى له دەرهوه بىت. (وچان) ئەى

خانووئەكه له چيدايه؟

دايك: خۆت دەيبينيت.

(بىدەنگى)

باوك: ئەوهندەتان خواردن شك دەبرد كه تەگبىرى خۆتان بكەن؟

دايك: هەلبەت گەر شكمان نەبردايه له برسا دەمردىن... كاتيك

دراوسىكانمان گواستيانەوه بو شار، هەندىك له مريشكهكانيان دا

بەئىمه.

باوك: بو لاي ئاموزا؟ ئا، ئەو له شار دەژى. هەلبەت ئەو سالانىكه لەوى

دەژى.

دايك: ئەوان له مانگى مارتدا رۆيشتن.

باوك: له مارتدا؟

دايك: ئا. پير بووبوون. بەلام هەلبەت هەر دەژيان.

باوك: هەلبەت لەبەرئەوهى پيربوون.

دايك: تۆنى مرد.

باوك: ئا، زۆر كەس مردوون.

(بىدەنگى)

دايك: چەند لەر بوويت؟

باوك: وايه، خويشم هەستى پى دەكەم. لەو مانگانەى دواييدا مروڤ تەنھا

ئەوئى دەست دەكەوت بىخوات كە لەسەر ئەرز دەيدۆزىيەو. ئىمە لە
كارگەيەكدا ئىشمان دەكرد كە تراكتورى بروس دەكرد. لەو پارچە
چىمەنتۆيانەمان دەخوارد كە لە حەوشە كەوتبۇون. بىرم دەكردەو
بۇ مالمەو بەگەرمەو و تىر بەزگى خۇم بخۇم.
(بىدەنگى)

باوك: لە كوئىت؟

دايك: لىرە.

باوك: چ دەكەيت؟

دايك: لىرەدا راوەستاوم.

باوك: بەراست. (وچانىكى كورت) بۇچى ھىندە دوور راوەستاويت؟

دايك: من لىرەدام.

باوك: بەراست. (وچانىكى كورت) بنمىچەكە چۇنە؟ دلۇپە ناكە؟

دايك: گەر باران نەبارىت دلۇپە ناكە. بەلام كە باران دەبارى ئا و لە چەند

شوينىكىيەو چۇراوگە دەبەستى.

باوك: منىش مەبەستم لەو بوو.

دايك: ئا و دىتە موبەق و ژوورى نووستنەكەو.

باوك: منىش مەبەستم لەو بوو.

دايك: بەلام ئەو دوو مانگە باران نەبارىو.

باوك: ئاخىر وشكەسالىيە.

دايك: واىە. (وچانىكى كورت) ھىچ كارەبامان نىيە... بەلام بۇلۇن لەو

بروايەدان چەند ھەفتەيەكى تر بىتەو.

باوك: ئەوان زۇر چەنە دەدەن. چەنە زۇر دەدەن.

(بىدەنگى)

(دايك سەرى وەردەگىپرى)

باوك: لىرە ماويت؟

دايك: ئا.

باوك: وامزانی پویشتوویت.

دايك: ئا. لیژەدا پاوہستاوم.

باوك: وامزانی جوولاًویت...

دايك: ئا.

باوك: ببینین بزانی بنمیچەكە چاك بكریتەوہ. (وچانیکی كورت) دەبی

چاکی بکەینەوہ... بەشپوہیەك لە شپوہکان.

دايك: هیچ پەلەئە ناوئیت... ئەوان مزگەوتەكەیان کردووەتە گەراژ.

باوك: گەراژ؟

دايك: ترومبیل و ماتۆرەکانی خۆیان لێ راگرتووە.

باوك: منیش ھەروا مەزەندە دەكەم.

سیمیرا: (دەگەریتەوہ) باوكە، باوكە، باوكە... گۆلم بۆ چنیویت. سووریک و

سێ سپییە. بۆنیان خۆشە. لە نایلوون.

باوك: سوپاس.

سیمیرا: ئاویشمان ھینا.

باوك: چاكە. تۆزیک ئاوم بەدری.

(سیمیرا ئاوی دینی، بەرھو لای رایەل دەکا)

باوك: سوپاس

دايك: بیر بکەوہ کە تۆ ئیدی قەت نەتوانیت ببینیت. (وچانیکی كورت)

چۆن دەتوانیت تەگبیری خۆت بکەیت؟

سیمیرا: من دەتوانم یارمەتی باوکم بەدەم.

باوك: (دواي تاویك) ھیشتا من ھەمان ئەو کەسەئە جارەنم.

سیمیرا: من دەتوانم یارمەتیت بەدەم.

(بەدەنگی)

سىمىرا: بەزى زوانە دەتوانم دەرەقەتى ھەموو شتېك بېم.
باوك: واىە.

سىمىرا: خۆم دەتوانم ئاگام لېت بى تا گەرە دەبم.
باوك: واىە (وچان) شەرىف چۆنە؟

دايك: شەرىف؟

باوك: ئا. لە كوئىيە؟

دايك: بى سەر وشوئىنە.

باوك: بى سەر وشوئىنە؟

دايك: وەك ئەوانى تر.

باوك: ئەى ئىسماعىل؟

دايك: ئەوئىش... وا دەچىت بۇ سالىك.

باوك: واىە، ئاشكراىە.

دايك: ئەوان ئىوارەيەكياىان ھاتن و ھەموو پياوھكانياىان برد. فرىا نەكەوتن
خۇياىان بشارنەوہ. لەو ساوہ نەمانبىنىونەتەوہ.

باوك: ئەى ئىستا لە كوئىن؟

دايك: تەنھا ئەوانە دەزانن لە كوئىن كە بردوويانن.

باوك: واىە، ھەلبەت لە رۇژىكى خۇشدا دىنەوہ.

دايك: ئەوان دەلېن لەوبەرى دۆلە پەشەكەون.

باوك: بەھەر حال لە جىگەيەكن وەك لە مالىوہ بن واىە.

دايك: كەس ناوئىرئىت بچئىت بۇ ئەوئى.

(بىدەنگى)

باوك: ئەى ماركو؟

(بىدەنگى)

باوك: ئەى ئىشان؟

دايك: ئىشان؟

باوك: ئا.

(بىدەنگى)

باوك: ناتەۋىت ھىچ لە بارەيەۋە بىلىت؟

دايك: ئا... ئەو... ئەو... (تەماشاي بىنينا و سىمىرا دەكا)

باوك: ھەلبەت لە شۇ ئىك خۇى شار دوۋەتەۋە.

دايك: بۇچى؟

باوك: كاتى كەسى پىۋىستى بەيارمەتى بوۋى، ئەو ھەمىشە خۇى شار دوۋەتەۋە.

دايك: ئا، ئەو... نازانم... لە پىش سالى تازەۋە نەمدىۋە.

باوك: ئا، لانى كەم ئەوان لە كۇل ئەۋە بوۋنەتەۋە بىريان بىتەۋە كە چىيان بەسەر ھاتوۋە. (وچانىكى كورت) مردوۋان لە كۇل ئەۋە بوۋنەتەۋە بىريان بكوپتەۋە كە چۇن مردوۋن. ئەۋە ئىمەين كە دەبى ئەۋەمان بىر بىت.

دايك: لە ئىۋارەدا بوۋ. (وچانىكى كورت) بەغىر كەوتبوۋە بارىن كە ئەۋان رۇپىشتن و دۋاى تاۋىكى كەم مرۇف جىگە پىكانيانى نەدەبىنى.

(بىدەنگى)

باوك: باشە ئىۋە بۇچى ماۋن؟ بۇچى نەمردوۋن؟

(بىدەنگى)

باوك: ۋە لام بدەنەۋە.

دايك: بۇچى؟

باوك: بۇچى؟ بۇچى ئىۋە زىندوۋن؟

دايك: ئا... لە خوا بپرسە.

باوك: خوا؟

دايك: له من مەپرسە لەو بپرسە.

باوك: چ شتێك نىيە لەوى بپرسم.

دايك: لەو بپرسە.

باوك: لە تۆ دەپرسم.

دايك: چ بلیم؟ (وچانیکی كورت) خۆزگە منیش بمردمايه.

(بێدەنگی)

دايك: بەلام نەمردم.

باوك: ئەى چى؟ (وچانیکی كورت) هیچ مەلئى. نامەوى بزەنم.

دايك: بەهەر حال ناتوانم بىگێرمەوه.

باوك: هیچ مەلئى... با هەر نەزانم... دەمەوى تاویك بەهەویمەوه. دەمەوى

هەست بەكەم كە بۆ مألەوه گەر او مەتەوه.

(تاریکی)

(پروناکی)

باوك: (لەسەر دۆشكەكە را دەكشیت) ئەوه كىيە؟

دايك: خۆمم.

باوك: دەمەوى بەهەویمەوه.

دايك: بەهەویرەوه. تەنها دەمەوى چاكەتە خورببەكەم ببەم. دەیبەم و

دەرۆم.

باوك: راوەستە. (وچانیکی كورت) وەرە ئێرە.

دايك: خەریكە سارد دكا.

باوك: وەرە ئێرە و...

دايك: خەریكى چێشتەكەم.

باوك: ليّره بمينّهوه... قسهه لهگهّل بکه.

دايك: له بارهه چييهوه؟

باوك: ههلبهت شت زوره له بارههوه بدوين. (وچانئى كورت) له كوئيت؟

دايك: ليّره...

باوك: چ دهكهيته؟

دايك: خوّم دهگورم.

باوك: چى؟

دايك: پانتول... گوتم ساره.

باوك: نازانم چيته. (وچانئى كورت) تهماشام دهكهيته

دايك: نا.

باوك: نزيك بهرهوه تهماشام بکه. (وچانئى كورت) تهماشام دهكهيته؟

دايك: نا... زور تاريكه ئاسان نييه چاو بيئي.

باوك: حهن دهكهم تهنها ههست بهوه بکهم كه تهماشام دهكهيته. ئهوسا

مروّف ئهوهنده ههست بهتهنيايي ناكات.

(بيدهنگى)

دايك: چهنديكه ئهوهايته؟

باوك: ههندي جار پيم وايه تهنها پيوستم بهوهيه دهست رايهل بکهم و

گلوپيگ داگيرسينم و ئيدي ههست دهكهم كه ههمديس دهبينم...

روون و ئاشكرا دهبينم. رهنگه ئهم تاريكييه ئههوهنتر بوايه گهر

مروّف ههر له ئهوهلهوه چاوى نهبوايه و نهيزانيايه شيوه شتهكان

چونن. ئهوسا مروّف حالى نههههوه لهوهى كه چ شتيكى له دهست

داوه. وهك ئهوه وا بوو جيهان مردي. رهنگه من بهم ناوهدا

بگهرامايه و پيم وا بوايه هههوه شتيك له جيى خوئدايهته، بهلام

ئيتر لهههولا نا. رهنگه شتي زور نهبوايه كه بيئرين. رهنگه بونيام

تا بگهراپايه زياتر سوياسگوزارى ئەوه بوايه كه له كۆل ئەوه
بووئەتەوه بزانی شتەكان چييان بەسەر هاتوو (پاكەتێك جگەرە له
گيرفانی دەردینی، جگەرەیهك دادەگیرسینی) ئا، زۆر كار له پیش
نییه كه بكرین. له ئۆردوگادا كتیبی پیرۆزمان له یەكێك
دەماشییەوه و پەرەكانیمان دەدران تا سیگاری تیا بپێچینهوه.
پەرەكانی تەنك و جوان بوون. (سیگاریکی بۆ رادەگرێ) دەكیشیت؟

دایك: نا. من دەبی ئیستا برۆمە دەرەوه.

باوك: نا... وەرە ئێرە.

دایك: ئاخیر ئیشم زۆرە

(بێدەنگی)

باوك: وەرە.

دایك: نا، چیت دەوی؟

باوك: دەلێم وەرە ئێرە.

(بێدەنگی)

دایك: چیت دەوی؟

باوك: چیم دەوی؟ دەمەوی وەك ئەو ژنە هەلسوكەوت بكەیت كه من
بەخیزانی خۆمم هەلبێژاردوو. من ئەووم دەوی. تەنها ئەووم دەوی.

دایك: ئاخیر شتەكان وەك جارێك نین.

باوك: تۆو شەیتان مەبەستت لەم قسانە چیه؟

دایك: كه تۆ دوور بوویت... زۆر شت پووێ داوه.

باوك: جار بەجەهەننەم. من مێردی تۆم. حەلالی خۆمیت. دەمەوی ئەو
مافەیی خۆم بەكار بێنم.

دایك: شتەكان وەك جارێك نین... منیش كەسەكەیی جارێك نیم.

باوك: منیش هەر وا... بەلام گەر بمانهوی دتوانین ببینهوه بەخۆمان.

دايك: بهخۆمى جاران... ئەو كەسەى كە جاران ھەبووم، ئەوھى تۆ بەجىت
ھىشت.

باوك: بەسە قسە.

دايك: تى ناگەيت؟ (وچانىكى كورت) من لەو برۆايەدا بووم تۆ مردوويت.
باوك: منىش ھەر وا.

(بىدەنگى)

باوك: لە كوئىت؟ (وچانىكى كورت) وەلام بدمرەوھ. (وچانىكى كورت)
ناتوانم بتبينم.

(بىدەنگى)

باوك: لىرە ماويت؟ (ھەلدەستى) رۆيشتوويت؟

(بىدەنگى)

باوك: لىرە ماويت؟

دايك: ئا...

باوك: ئەدى وەلام بدمرەوھ توو جەھەننەم. (بەرھو لای دەرۋا).

دايك: دەبى بىست و چوار سەعاتە بەشتىكدا بمالم تا بزانيت لە كوئىم.

باوك: لەوى راوھستە. (بەرھو لای دەچى) شتىك بلى.

(بىدەنگى)

بى جوولە راوھستە.

(بىدەنگى)

دايك: ئىستا دەرۋم.

باوك: نەجوولئىت ئەى قوزە شەيتان (لە ناوھراستى ژوورەكەدا
رادوھستى).

(دايك دەرۋا)

باوك: گەر بتبينم يان نا تۆ ھەر ھى خۆمىت. (بەرھو ناوھراستى، بەرھو)

ناوهدا دەسورپتەو، پاشان رادەوۋەستى. گويىت لىيە؟

(سىمىرا بەبىدەنگى دىتە ژورەو)

(باوك دەنگىك دەنەقى)

(بىدەنگى)

باوك: دەزانم تۆ لەوئىدايت... گويىم لىيە ھەناسە دەدەيت.

(سىمىرا چىلكەيەكى درىژى پىيە، بەئەسپايى بەزگى باوكىدا دەچەقىنى).

باوك: ئەو چە دەكەيت؟

(سىمىرا چەند جارىك چىلكەكەي پىدا دەچەقىنى، نىشانە لە چاوى دەگرىتەو).

باوك: توو شەيتان وا مەكە. (بەدەوروبەرى خۇيدا دەكىشى، بەنىو ژورەكەدا دەسورپتەو، دادەنىشىت)

(بىدەنگى)

سىمىرا: (وا دەنويىنى كە تازەكى ھاتووتە ژورەو) باوكە؟

باوك: تۆ كىيت؟

سىمىرا: خۆم.

باوك: ون بە.

سىمىرا: ھەر ئىستا نان دەخوين.

باوك: گوتم ون بە.

سىمىرا: چە دەكەيت؟

باوك: برۆ دەرەو.

سىمىرا: تەنھا دەمەوى كىيەكەم بەم.

باوك: بىيە و پاشان ون بە.

سىمىرا: يارمەتتە نايىت؟

باوك: تۆۋەن شەرتتە نايىت يارمەتتە چىم بەدەت؟

(بىدەنگى)

باوك: چ دەكەت؟

سىمىرا: دىم و دەچم. دىم و دەچم بەتەن ئورەكەمەۋە دەۋر دەكەمەۋە. ھەۋل دەدەم خۇم شادومان بىكەم. بەلام ئەۋە شتەكى ھاسان نىيە... لە دۇنيايەكى ۋەك ئەۋە ئەمىرۇدا.

باوك: ۋەرە ئىرە.

سىمىرا: (دەچتە بۇلاي) چىت دەۋى؟

باوك: ۋەرە ئىرە. (ھەلى دەگى، بەرزى دەكاتەۋە، لە باۋمىشى دەگىت.)

سىمىرا: زۇر توند نا.

باوك: نا، زۇر توند نا.

(بىدەنگى)

سىمىرا: بۇنەكەى جارانت لى نايەت، بۇنى شتەكى تىرت لى دىت.

باوك: بۇنى ئارەقە.

سىمىرا: ئەھا. (ۋچانىكى كورت) كىتەك لە بارەى كچىكى ھاۋتەمەنى خۇمە دەخوئىنمەۋە. كىتەكە خۇى نووسىۋىتەتى. جارىكىان كاتەك شە دەبەت، ناچار دەبەت لەگەل باوك و دايكىدا خۇى لە ژوورىكى نەئىنى ھەۋرەبانەكەدا بشارىتەۋە چونكە ئەۋ لە رەگىزىكى ترە و ئەلمانەكان دەيانەۋى ھەموۋىان بكوژن. ئەۋ كىتەكە دىارى مامە ئىقانە كاتى سالى رابردوۋ جىژنى لە دايكبوونم بوو. مامە ئىقان زۇر دەخوئىنەۋە. ئەۋ كىتەكە ھى ئەۋە. ئەۋ نەيتۋانىۋە ئەۋ كىتەكە بىرە. ئەۋە تەنھا كىتەكە كە ئىستا ماۋمە. ئەۋان ھەموۋ كىتەكەنى تىران سووتاند، بەلام من ئەۋەم لە شوئىنىكى وادا

شاردبوووهو كه نەتوانن بیدۆزنەو. ئەو كتیبەم حەوت جار
خویندوووتەو. بەلام ئەو ھەر ھیچ نییە. نەتوانم چەندھا جاری
تر بیخوینمەو. ئەو كیژە ھەلبەت دواتر كوژرا. بەم زوانە تەمەنی
من لە تەمەنی ئەو زیاتر دەبێت. دایكم و بێننا گوتیان تۆ
مردوویت. بەلام من دەمزانی تۆ ماویت. دەمزانی تۆ بۆ مألەو
دەگەر پیتەو.

(بیدەنگی)

سیمیرا: ئیستا دەبی ئیمە بگوینەو؟

باوك: كئى وای گوت؟

سیمیرا: دایكم دەلى ئیمە بۆ ولاتیكى تر بگوینەو كه لەوى خۆراك
و جل ھەبى و لەوى من بتوانم بۆ قوتابخانە بچم.

باوك: ناتوانن بۆ ھیچ كویەك بگوینەو.

سیمیرا: نا، من حەز ناكەم بگوینەو. زۆر قەیدی ناكە تۆ ناتوانیت
ببینیت. راستە بۆ تۆ ناخۆشە، بەلام شتەكە خراپتر بوو گەر
نەتوانیبایە برۆیت. كورپك لە پۆلەكەمان بوو ھەردوو قولى
نەبوون. یەككى تریش ھەبوو تەنھا قاجیكى ھەبوو، كەچى بۆ
خوى یارى دووگولى دەكرد. دەیویست ببیتە پالەوانى فتبولین.
ئیمە ئیتر ناتوانن بچین بۆ قوتابخانە، بەلام قەیناكا. دایكم
دەيگوت پيوسته من بچم بۆ خەستەخانە لەبەرئەوى دەرسانم.
بەردوام ھەلدەلەرزیم. نەمدەتوانى بخۆم و بنووم. بەلام ئیتر من
ناترسم. ئیستا ئیمە دەبی ھەموویان بكوژین پاشان ئیدی ئەوان
ناتوانن شتى زیاتر بکەن. ئەوا وەزەكە ھەمدیس باش دەبیتەو.
من نەتوانم بچم بۆ قوتابخانە و كاتى بۆ مألەو دەگەر پیمەو
نەتوانم رۆژنامەت بۆ بخوینمەو و ئەو شتانەت بۆ بێنم كه
دەتەوین. بێننا دەیوى بگوینەو بەلام من نازانم دەیوى بۆ
كوى بگوینەو. ئەو خەرىكى پارە كۆكردنەو بە بۆ سەفەرەكەى،

بەلام من لە خەيالى ئەوەدام بمىنمەوہ و ئاگام لە تو و دايكم بيت.
ئەو رەنگە جار جار بو سەردان بيتەوہ، كاتى دوور دەكەويتەوہ
ديارىي جوانيش لەگەل خويدا دىنى، رەنگە بو ديزنى لاندەم بەرىت.
ئەو بەلىنى داوہ بو ئەويم بەرىت بەر لەوہى تەمەنم بيتە ھەژدە
سال.

(تاريكى)

(پرووناكى)

(ھەر چواريان لە دەرەوہن. نان دەخۆن. پرووناكيبەكى بەتين)

سىميرا: خواردنى زياتر ھەيە؟

دايك: نا، خوۆت دەبينيت.

سىميرا: ئاخىر برسيمە.

دايك: خواردنى زياتر نەماوہ. تو لە ھەمووان زياتر دەخۆيت.

بينينا: دەتوانيت لە بەشەكەى من بخوات.

دايك: خوۆ تو ھيچت نەخواردووہ.

بينينا: ناخۆم. زۆر گەرمە.

دايك: تو دەبى بخۆيت. ناتوانيت بەبنيشت و كوكا كولا بژيت.

بينينا: دەخۆم... دەخۆم كاتىك خوۆم ھەز بەم.

باوك: دەتوانيت لە بەشەكەى من بخۆيت. (نانەكەى خوۆ دەداتە سىميرا)

سىميرا: ئەوان خواردنى دەدەنى.

(بينينا بەسىميرادا دەكيشيت)

باوك: ئەوان؟ كام ئەوان؟

دايك: ئەوان كە يارمەتى دەدەن... ئەوان ھەندى جار خواردنى دەدەنى.

باوك: كى؟

دايك: ئەوانەى كە يارمەتيمان دەدەن.
سېمىرا: ئەوانەى كە بىردىيانەو... ئەو ئەوانى كە ئىستا يارمەتيمان دەدەن.
باوك: يارمەتى چىمان دەدەن؟
سېمىرا: نازانم.
باوك: ئەوانەى كە شار و گوندەكانيان سوتاندىن، ئەوانەى كە ئاگرىيان
لە منالەكانمان بەر دا، تا وەك مەشخەل سوتان. ئەوانە
يارمەتيمان دەدەن؟
سېمىرا: ئەوان ھەواساردكەر و يەخچالايان ھەيە.
(بىدەنگى)
باوك: ئەرى ئەو چىتانه؟
دايك: ھىچ.
سېمىرا: نا.
باوك: ئا، بەلام كەمىك شادومان بن.
بىنينا: من شادومانم.
سېمىرا: منىش.
باوك: دە دەرى بخەن.
بىنينا: ئىمە وەك كالاو كورە دلشادىن.
سېمىرا: وىت، وىت، وىت...
(بىدەنگى)
باوك: (لا بۇ داىك دەكاتەو) ئەدى تۇ؟ تۇ دلشادىت كە من ھەمدىس لە
مالەوھم.
دايك: ئا.
باوك: ئىتر چىت دەوى؟ تۇ پياوئىكت پىويستە. خۇ زۇر كەس ھەن بۇ مالەوھ

ناگه پېنوه. ئهوانه ژنى تر دېنن و منالى تر دهخه نهوه، بېر لهوه
بكهروهه. تو دهبيت دلشاد بيت كه پياويكت ههيه.

(بېدهنگى)

(باوك دهستى رايه ل دهكا وهك ئهوهى نهوازشى سهگيك بكا)

(بېدهنگى)

دايك: (كاغزى بېنېشتهكه له بېنينا وهرهگرېت، ته ماشاى دهكات)
ماوهيهكى زوره رهنكى پيوه نابېنم.

باوك: دېنو؟ له كوئيه؟

دايك: دېنو؟

باوك: بو كوى چووه؟

دايك: ديار نه ماوه.

باوك: چون؟

دايك: مردووه.

باوك: مردووه؟

بېنينا: دهميكه.

باوك: گيانى ئهويشيان كيشا؟ ناتوانن لى گه پېن كه بى زمانىكى بى
گوناهى ناچيزه بى؟

(بېدهنگى)

باوك: چييان لى كرد؟

دايك: ئا، ئهوه...

بېنينا: وهك خوى باسى بكه. قهت وهك خوى باسى شت ناكهيت. هه ميشه
درو دهكهيت.

سېميرا: راستى رزگار كهره. به لام هه ندى راستى هه ن مروف دهكرى له بېر
خويان بهرېتهوه.

دايك: ئا، ئيمە ناچار بووين بېكوژين.
باوك: بۇچى؟
بېئىنا: ئاخىر برسيمان بوو.
دايك: چەند ھەفتەيەك ھىچ خوارىنمان نەبوو... نەماندەزانى چى بكەين.
سېمىرا: لە ھەيوەتا گيامان دەخوارد.
باوك: خوارىتان؟ ئيوە دىنۇتان خوارد؟
دايك: ئەى چيمان بىكرادىيە؟
سېمىرا: خو ئەو تەنھا سەگىك بوو.
بېئىنا: وامان نواند كە ئەو شتىكى ترە.
سېمىرا: من وام نواند مريشك بەسەوزمە دەخۆم.
باوك: نەدەكرا واى بنوئىت كە ئەو شتىكى جوانترە؟ بەرخى برژاوە؟
سېمىرا: من ھەزم لە بەرخ نىيە.
بېئىنا: ئەوئىش چ خوارىنى نەبوو.
سېمىرا: داىكم گوتى بەھەر حال ئەوئىش لە برسە دەمىت.
بېئىنا: ئەوان ھەستىيان بەھىچ نەدەكرد. ئەوان لەوە حالى نەدەبوون كە چ روو دەدا، كە ئيمەى خەلك چ دەكەين.
سېمىرا: نا، بەلام من خەفەتم بو خوارد. دىنۇى بەسەزمان.
بېئىنا: بەلام تو لە ئيمە زياترت خوارد، تەنانەت تو كلكەكەيشىت خوارد.
سېمىرا: ئاخىر ئىتر ئەو كلكى بۇچى بوو؟
باوك: ئا، ئەو بەھەر حال بەگەرەنەوہم دلخۆش دەبوو.
سېمىرا: خو ئەوانئىش ئيمەيان دەخوارد؟
بېئىنا: كى؟
سېمىرا: ئا، ئەوانئىش خەلكيان دەخوارد... سەگەكان.

بېنينا: ئا، بەلام خو ئەوان سەگن.
 سېمىرا: من چەند جارېك قاپى ئاومكەم بۇ راگرت و ھاوارم كرد بەشكم
 بېت، ئەوسا بىرم كەوتەو ئەو مردوو.
 (بېدەنگى)
 بېنينا: ئەرى ئېمە ناتوانين بۇ ولاتېكى تر بچين؟
 سېمىرا: با. بۇ دىزنى لاند.
 داىك: كى ئېمەى دەوېت؟
 باوك: ئەدى چ شتېكى تر پووى نەداوہ؟
 بېنينا: نا.
 باوك: ئەدى لەگەل قوتابخانەدا چۆن؟ ئاخۇ توانيتان بۇ قوتابخانە
 بچن؟
 بېنينا: نا.
 سېمىرا: نا، نەمانتوانى.
 باوك: بۇ نەتانتوانى؟
 سېمىرا: بۇمان نەبوو.
 بېنينا: ئەوان حەزبان نەدەكرد ئېمە خۇمان فىرى شتېك بكەين.
 سېمىرا: لەبەرئەوہ لە مالمەوہ دەمانخوئند. مامە ئىقان گەر كاتى ھەبوایە
 يارمەتى دەداين... گەر كاتى ھەبوویى... زور پېش ئېستا.
 بېنينا: سالىك پېش ئېستا.
 سېمىرا: منىش وام گوت.
 داىك: ئەو تەنھا چەند جارېك لە ماتماتېك و ئىنگلىزىدا يارمەتى داين، بەر
 لەوہى ديار نەمېنى.
 باوك: ئا، ھەلبەت كاتى ھەبووہ كە خوئى بۇ شتى لەو جورە تەرخان بكات.

بېنينا: ئەوئى ئىنگلىزى بزانيٲ له ههموو شوئنيك دوتوانيٲ تهگبىرى
خوئى بكات.

باوك: لهو شوئنه ناكه منى لئ بووم.

سىمىرا: چل و دوو لاپهړه له كتيبى ئىنگليزيهكهى من نوقسانه.

دايك: خهريكه سارد دكا.

باوك: سارد؟

دايك: ئا.

باوك: نا، خوئشه. (وچانيكى كورت) بوچى ئەو سهعى پئى دهكردن؟ بوچى
تو پئت نهدهكردن؟ خو تو ماموستايٲ؟

(ئيقان دئته ههوشهكه، نيازى وايه سلاو بكا، بهلام چاوى بهباوك
دهكهويٲ)

(دايك دهستى ههلهبېرئ تا رېگهئ نهدا چ شتئك بلئ)

(كچهكان تهماشائى ئيقان دهكهن، پاشان تهماشائى باوك، پاشان
دايك)

(دايك دهست بو ئيقان رادهوشئنى تا بهرپئى خوئدا بروت، بهلام
ئهو رادهوهستئ)

باوك: ئەوه چييه؟

دايك: چئ؟

باوك: چئ بووه؟ (دهست رادهوشئنى)

بېنينا: (دهست رادهوشئنى) مئشهكانن مئشهكان دهردهكات.

سىمىرا: (دهست رادهوشئنى)

مئشهكان، مئشهكان، مئشهكان...

دايك: ئئره مئشى زوره.

باوك: من چ مئشئك نابىنم.

بېئىنا: نا، ئىستا رۆيشتون.
 سىمىرا: ئەو يەككە... لەسەر مېزەكە.
 باوك: ئاخۇ لە ئىستاو پەيدا بون.
 داىك: نا، لەبەرئەوى ھەتاو. (ھەول دەدا وا لە ئىقان بكات كە بەرپى
 خۇيدا بروات، بەلام ئەو رادەوستى)
 سىمىرا: ئەوانە زۆر وردن... زۆر شەرانگىزن. ئەوانە دېنە چا و دەم و
 شۇنى تىشەو.
 داىك: ئەرى نەچىنە ژوررەو؟
 باوك: نا، لېرە باش دانىشتوم... خوشە لە بەرھەتاودا دانىشت... نا،
 بەھەر حال چ پېوستم بەچاويلكەى ھەتاو نىيە.
 (بېدەكەنى)
 سىمىرا: چ ئازارېك نىيە كە خوشىيەكى لەگەل خۇيدا پى نەبىت.
 باوك: نا، تۆ لەمەياندا راست دەكەيت.
 (بېدەنگى)
 باوك: ئاوم بەدىرى.
 (بېئىنا ئاو دەكاتە پەرداخەكەيەو)
 باوك: (دەخواتەو) ئەم ئاوە شتېكە كە مرۇف ناتوانى لە بىرى بكا. لە
 ھەموو گۆى زەويدا چ ئاويلكى تر نىيە تامى وەك ئەم ئاوە خوش
 بى... پىتان واىە ھاوینى ئەمسال چۆن دەبى. بلىى وەك ھاوینى
 سى سال لەمەوبەر وشك و برىنگ بى.
 سىمىرا: لاشەيەكى زۆر لە پووبارەكەدان كە مرۇف ناتوانى خۇى لى بشوا.
 (ئىقان بەھپورى و بېدەنگ دەچىت بۆ لايان. دوو مەتر لە
 دوورىانەو رادەوستى)
 داىك: (پەنجە دەنپتە سەر دەمى) راستە.

باوك: ئاشكرايه راسته. هر له سهرهتاي حوزهيرانهوه رپوبارمه وشكى كرد.

(بئدهنگى)

باوك: (ئاوى زياتر دمخواتهوه) ئا، ئيقان، ئيقان پيى وا بوو كه دهبي شتيك بهشتيك بكا. ئهو بهرايهيك جوان بوو كه بتوانى وهك ئيمه ئيشى له كارگه كه دا دست بكهوئ. دهويست بو خوئ ببيته شتيكى باشتر، ببيته پاريزهر يان پزيشك. ئهو تزي بوو له خهون، ئهو. ئهو بهكهلكى هيچ نه دههات. نه دهيتوانى ديوار ههچنى و نه دارتاشيى بكا. نهيشدهتوانى ئوتومبيل بنازوئ. هر كه پياو داواى ئيشيكي لى دمكرد چهند پيچيكي بهدمورى خويدا دمخوارد، وهك سهگيك بهر لهوهى برئ. بهختى ئهو بوو شهه لايسا.

سىميرا: ئهوه باوكمه.

دايك: با بچينه ژوورمهوه.

باوك: بوچى؟

دايك: تو ليره بمينهوه.

سىميرا: ئا، ليره بمينهوه.

باوك: ليره بمينهوه. ليره له بهرههتاودا دانهنشين تا ئيواره. پاشان دهچينه ژوورئ و دهركاكه دامخهين.

(بئدهنگى)

(ئيقان له دواى بيئيناوه رادهوستئ، بهرامبهر باوك)

باوك: (دهستى بهرمو لاي دايك رايه ل دهكا، دهستى دهگريئ) ههلبهت وهزع باشتر دهبي. مروف راديت. دواچار وامان لى ديت كه پيمان وا بيت وهزع كه تهواويك ئاساييه. بيرتان دهچيتهوه كه روتريك له روتزان من چاوم ههبووه. مروف دهتوانئ لهگه ل ههموو شتيكدا رابيت... بهلام ههنديك كاتى پيوسته. خو من هر ئهو كهسهى جارنم. چ

كەسپكى تر نيم (وچانئىكى كورت) كاتى له ئوردوگا بووين
هەميشە قسەمان له بارەى ئەوهە دەكرد كە كەنگى شەر تەواو بى
و ئازاد بين... هەموويان خەويان بەوهوه دەبينى كە وەزەكە وەك
جارانى لى بىتەوه... كە وەزەكە ئاسايى بىتەوه...

(تارىكى)

(رەوناكى)

(له حەوشە، له تارىكىدا. ئيقان و دايك بەرامبەر يەك وەستاون)

ئيقان: ئاوها، دواچار گەراپەوه.

دايك: ئا، دواى نيوەرپۆ گەراپەوه. هات و له بەرحەسارەكەدا راپووستا.

ئيقان: زۆر خۆشە.

دايك: وامزانى تارمايىپە.

(بىدەنگى)

ئيقان: باش بەخۆيدا راپاگەيبووه.

دايك: ترسناكە.

(بىدەنگى)

ئيقان: باشە بۆچى وا له بارەى منەوه دەدوا وەك ئەوهى مردبم.

دايك: لەبەرئەوهى من ناچار بووم كە...

ئيقان: چى؟

دايك: كە بلىم تۆ مردوويت.

ئيقان: كە مردووم؟

دايك: ئا، ئەدى چيم گوتبا؟ (وچانئىكى كورت) نەمەزانى ئاخۆ دەبى چ

بلىم.

ئيقان: نا.

دايك: ئاخىر ئەو كوئىرە. ئىدى ناتوانى هېچ ببينئيت.

ئىقان: ئەو بەشىۋەيەك لە شىۋەكان جورىكە لە شانس.
دايك: ناچار بووم شتىكى ئاۋھا بلىم. زور ترسام. وامزانى تارمايىيە و
ھاتوۋە تا...
ئىقان: ئا، بىگومان.

(بىدەنگى)

ئىقان: من تىنەگەيشتم بۇچى چ كارداۋەيەكى پيشان نەدا كاتى من
ھاتم... ماۋەيەكى خاياند تا حالى بووم لەۋى كە ئەو ناتوانى
بمبىنى.
دايك: بىر بکەۋە گەر شتىكت گوتبا.

ئىقان: ئا، خەرىك بو... خەرىك بوو بجمە پيشەۋە و باۋەشى پىدا بکەم...
نازانم چى ۋاى لى كىردم ئارام بگرم و نەچم.

دايك: باشە چ بکەين؟

ئىقان: ئا، ۋا بلى.

دايك: باشە ئىستا چ بکەين؟

ئىقان: نازانم.

(بىدەنگى)

ئىقان: ئاۋھا، بەھرحال ئەو ھاتوۋەتەۋە... ئەوان نەيانتوانىۋە بىكوژن.
ئا، خۇ دەبى ھەندىك كەس رىزگارىان بى.

دايك: پى ۋايە ھەموو شتىك دەبى ۋەك جارانى لى بىتەۋە.

ئىقان: ۋەك جاران؟

دايك: ئا، ئەو ۋاى دەۋىت.

ئىقان: ئا، بىگومان... ئەدى بۇچى ۋاى نەۋىت؟

(بىدەنگى)

ئىقان تۇگوتت من مردوم؟

دايك: نا، راستهوخو نا، به لام...

ئيقان: به لام رهنگه تو بتهوى...

دايك: ئه پى وايه.

ئيقان: ئه دى ئه چى گوت؟

دايك: زور شتى نه گوت.

ئيقان: هيچى نه گوت؟

دايك: نا.

ئيقان: نه پيرسى كه من چون مردوم؟

دايك: من تنها گوتم تو ديارنه ماويت... بهر له سالى تازه، كاتيك كه

به فرىكى چر دهبارى...

ئيقان: باشه... ئيستا ده بى چ بكهين؟

دايك: نازانم.

ئيقان: ئاخري ئه برائى منه.

دايك: وايه.

(بيدهنگى)

ئيقان: ئه من شهو له كوى بنووم؟

دايك: نازانم...

ئيقان: ئيوه له سهر يهك سيسه م دهنون؟

دايك: نازانم... من دهمهوى له گهل تودا بنووم.

ئيقان: ئيوه پيكه وه دهنون؟

دايك: نا. من ههست بهو ناكه م. وهك بللى پياويكى بيگاننه بيت. من توم

خوش دهوى.

ئيقان: به لام ئاخري ئه مه مالى ئه وه.

دايك: من تۆم خوش دەوى.

(بئىدەنگى)

ئىقان: پەنگە وا باشتىر بېت قسە لەم بارەيەمە بكميت.

دايك: قسەى چى؟

ئىقان: قسەى ئەو كە چى پووى داوہ... لە من و لە تۆ.

دايك: نا.

ئىقان: ھەلبەت باشتىر ئەو لە خۆتەو بېستى نەك لە خەلكى ترەو.

دايك: (بئىدەنگى) خۆى وا باشتىر بوو ئەو مردبا.

ئىقان: دەبى درەنگ يان زوو لە مەسەلەكە بگات.

دايك: نازانم چى بلىم... خۆيشم نازانم چى دەلىم.

(بئىدەنگى)

ئىقان: ئەو ھەلەى ئىمە نىيە. ئىدى ئەو شەرە.

دايك: ئا، ئەو شەرە.

ئىقان: خۆ من ناتوانم بەم ناوہدا بىم و بچم و وا بنوینم وەك ئەوہى نىم.

دايك: نا.

ئىقان: نا... سبەينى لەگەلیدا بدوى.

دايك: دەمەوى پىى بلىم تۆم خوش دەوى.

(بئىدەنگى)

دايك: گەر برات نەبوايە...

ئىقان: من دلىيا بووم كە ئەو مردووە.

دايك: منىش.

ئىقان: لە دەسلەتى مندا نىيە كە ئەو برامە. خۆ من ئەوم ھەلنەبزاردووە.

(بئىدەنگى)

ئىقان: ئىستا ئىمە چى بىكەين؟

دايك: نازانم.

ئىقان: دەتەئى من بەرپى خۇمەوۋە برۇم؟

دايك: نا.

ئىقان: رەنگە ئەوۋە باشتىرىن شت بىت... بۇ ھەمووان؟

دايك: نا، نابىۋا بىكەيت.

ئىقان: بەھەرھال رەنگە من بىمەئىۋا بىكەم.

دايك: نا، تۇ نابىۋا جىم بىلەيت.

ئىقان: دەتوانم خۇم بىگەنمە ئەلمانىا. لەئىۋى ئىش ھەيە. دەتوانم لەئىۋى

شتىك پارە كۆكەمەوۋە.

دايك: تۇ بۇت نىيە جىم بەلەيت.

ئىقان: سەرلەئىۋى دەست پىۋ بىكەوۋە و ژىاننىكى باش بۇ خۇت دابىن بىكە.

ئەم گوۋە لە بىر بىكە. من ناترسم لەئىۋى كە سەرلەئىۋى دەست پىۋ

بىكەمەوۋە. بەپىچەوانەوۋە. بەھەرھال لىرە ھىچ شتىك نىيە. تەنھا

قەبىر.

(بىلەنگى)

ئىقان: تۇ خاۋەن مېردى خۇتەيت.

دايك: تۇ مېردى مەنەيت. ھەرگىز نىۋانى من و ئەو وەك نىۋانى من و تۇ

نەبوۋە.

ئىقان: ئەمە بەدەم ئاسانە.

دايك: ئەوۋە ھەقىقەتە.

ئىقان: واىە، رەنگە ئەوۋە ھەقىقەت بوۋىۋى. سەگىكىش كە قەپال

بەخاۋەنەكەيدا دەكا پىۋى واىە ئەوۋە ھەقىقەتە.

دايك: كە لەگەل ئەودا بووم مەردبووم. چ گەنگ نەبوۋە جىم بەسەر دى.

نەمدەتوانى ھەست بىكەم. نەمدەتوانى قسان بىكەم. بەلام كاتى تۆ ھاتىت ئەوسا بۆ يەكەمىن چار كەتمە ئەوھى بژىم. قەت ئاوها وەك ئەم سالا، لەگەل ئەوھشدا كە شەپ بوو، برسېتىيى بوو، گەندوگوو بوو، ترس بوو، بەختەوەر نەبووم. من سوپاسى شەپ نەكەم... بەلام من ئەوھم دەزانى. (وچان) ھەر لە يەكەم چارھوھ ئەوھم دەزانى.

ئىقان: چىت دەزانى؟

دايك: دەمزانى كە دەرويت... كە پۇژىك لە پۇژان جىم دىلىت.

ئىقان: ئا، خۇ ھىشتا جىم نەھىشتوويت.

دايك: جىم دىلىت... ئاخىر چىت لە پىرىژنىك داوھ بەدوو كچەتتوھوھ؟

خۇ من جوانىش نىم، تەنھا پەيكەرىكى ئىسكىم. من ھىچ نىم.

ئىقان: چارنى بىرم لەوھ نەكردووتەوھ بېرۇم... بەلام ئىستا كە ئەو گەپراوھتەوھ...

دايك: رەنگە شوئىنىك بۆ ئەو ھەبى... رەنگە مالىك بۆ ئەو ھەبى... مالىك بۆ كوئىرەكان.

ئىقان: ھەلبەت چ مالىك بۆ ئەوانە نىبە كە دەبىن. (بەرھو لای پەنجەرەكە دەچى و تەماشای ناوھوھ دەكا) لەوئى دانىشتوھ... و زەق زەق دەنۇرى.

دايك: چ بىكەين. (وچانىكى كورت) ئەدى ئەمشو چ بىكەين؟

(تارىكى)

(پووناكى)

(بىنينا دىتە مالىھوھ. سىمىرا چاوى بەبىنينا دەكەوئى، بەرھو لای

پادەكا، لە دوايەوھ دەروا)

سىمىرا: ئەمروئىش چۇن بوو؟

(بىنينا لەسەر دۇشەكەكە دادەنىشىت. سىمىرا سەرمەوقولاتىك دەدا

و له تەنیشت بېنيناوه دا دەنیشیت)
 (بېنينا پارە کاغەزەکانی جانتاکەى دەژمیریت، سیمیرا خوئی دریز
 دەکا تا پارەکان ببات، بېنينا پالکی پیوه دەئی. سیمیرا هەول دەدا
 ختووکەى بېنينا بدات)
 بېنينا: بەسە... ئۆه... (سیمیرا ختووکە دەدا)
 سیمیرا: بەسە... بەسە... مێز بەخۆمدا دەکەم.
 بېنينا: دەزانم. من لەسەر هەمان سېسەمەکەى تۆ دەنووم.
 سیمیرا: (بەسەرینەکە پیایدا دەکیشی) بۆنى دینۆ دیت.
 بېنينا: بنۆرە. (پارە کاغەزەکانی پیشان دەدا) سیانن.
 سیمیرا: سیان بەیەك جار؟
 بېنينا: ئەمریکى بوون...
 سیمیرا: قیزەوون نەبوو؟ چیان کرد؟ دۆندرمەیهکت وەرگرت؟
 بېنينا: بۆ پیت وایە چیبە؟ پیت وایە دیزنى لاندە؟ (وچان) یەکیك بوو کە
 لە یۆمینگ نگ-نگ-هوه هاتوو... دەیهوی بیته قەشە.
 سیمیرا: قەشەك لە یۆمینگهوه؟
 بېنينا: بەهەر حال ئەوان لە پرووسەکان باشترن.
 سیمیرا: دەزانم.
 بېنينا: ئەوان وەك قەحبەیهك مامەلەیان دەکردم. (کەتیرەى ناو زەرفیک
 هەلدەمژیت)
 (سیمیرا هەول دەدا کیسەکە بفرینى)
 بېنينا: تەماشای ئەو دەکا و زەرفەکە لەبەر روخساریدا راندەگریت)
 هەلیمژە... هەلیمژە... توند... توند، توند، توند...
 سیمیرا: (دەکوکی) بەمروڤدا دەچەقی، مروڤ ختووکە دەدا... من سەرخۆشم.

(لەسەر دۆشەكەكە رادەكشېن)

بېنينا: (گۆرانى دەلى، بەرز و بەرزتر) لە قەراغى دارستانىدا، سەربازىك
لەگەل كچۆلەيەكى جواندا جووت دەبى. لە ھەموو شوپىنىكى
جەستەيەو خويىن دەچۆرپىت. سەربازەكە يەكەمىن كەسە كە...

(سېمىراش گۆرانى دەلى)

بېنينا: (باوھش بەسېمىرادا دەكا) خۆشم دەويىت. تۆزۆر گچكەيت. لە ھىچ
حالى نابىت.

(دايك دېتە ژوورەو، دەست دەداتە بېنينا و لەگەل خۆيدا دەيبا)

بېنينا: نا.

(تارىكى)

(رېوناكى)

(سېمىرا و باوك لەسەر دۆشەكەكان راکشاون. دايك دېتە ژوورەو.)

باوك: لە كوى بوويت؟

دايك: لە دەرەو بووم.

باوك: لە كاتىكى ئاواھا؟ بۆچى؟

(بېدەنگى)

باوك: چى؟

دايك: چيە؟

باوك: لە دەرەو چىت دەكر؟

دايك: ھىچ.

باوك: تەنھا لە دەرەو دانىشتبوويت؟

(بېدەنگى)

باوك: ئارام بوو؟

دايك: ئارام؟

باوك: ئا، ھەوا چۆنە؟

دايك: تاريكە.

باوك: ئاشكرايە تاريكە. ھەلبەت ئىستا شەو.

دايك: ئا... شەو.

باوك: يەكەمىن شەو لە مائەكەمدا. ھەلبەت ئىدى پووناكى زۆر نىيە.
(وچان) لە مائەكانى تىرىش. ئىدى پووناكى پىشنگ نادات.

دايك: چ مائىك نەماو.

باوك: منىش مەبەستم لەوھىە... زۆر لە خەلكىش نەماون.

(بىدەنگى)

باوك: ئەرى ئىستىرە زۆر بەئاسمانەوھن؟

دايك: ئىستىرە؟

باوك: بەئاسمانەوھ؟

دايك: ئا، زۆر ھەن. (وچانىكى كورت) ئەرى ناتەوى بنوويت؟

باوك: بوچى بنووم؟

(بىدەنگى)

باوك: (ھەلدەستى) خو گىل نىم تەنھا لەبەرئەوھى چاوم نابىنى. ھەلبەت
من دەبى بەخۇمدا رابگەم. من ھىشتا گەنجم. ھىشتا تەمەنم سى و
ھەشت سالى. باپىرەم تەمەنى نەوھد و سى سال بوو، تا تەمەنى بووھ
نەوھد و نو سەوزەى دەبرد بو شار. من ھىشتا زۆرم ماوھ. تەنھا تىر
بەزگى خووم بخوم ئەوسا دەتوانم... زۆر شت بکەم... دەتوانم خووم
فیر بکەم... ھەلبەت زۆر شت ھەن كە كوئىرئىك دەتوانئىت بيانكات.

(بىدەنگى)

باوك: ناتەوى بىيت و پراکشىيت؟

دايك: با، هەر ئىستا.

باوك: ئەوان باش مەسەلەكەيان وەرگرت... ھەلبەت رادىن.

دايك: كچەكان؟

باوك: ئا، باش مەسەلەكەيان وەرگرت.

دايك: ئا، ئەدى چىيان كرىبا؟

باوك: كە من رۇيشتەم ئەوان ھىشتا مندال بوون... ئىستا گورەن...

ھەردوو كىژەكەمان.

دايك: ئا، كىژەكانمان، ئەوان گورەن.

باوك: بەلام ئەوان بۇ من ھەمىشە لەو كچانە دەچن كە بۇ دوايەمىن جار

بىنمىن. (وچانىكى كورت) ئەمە ئەو شتە بوو كە ئومىدى پى

دەبەخشىم... ئەمە شتىك بوو كە شەو و رۇژ بىرم لى دەكردەوہ...

ئومىدى ئەوہى كە بگەرپمەوہ و ھەمدىس بىانبىنمەوہ.

دايك: ئەوان زور دلخۇش بوون.

(بىدەنگى)

باوك: پىاو دەبى سۇپاسگوزار بىت كە باوانى بەھرحال بەوہدا

راگەيشتوون بمرن، تا ئەوان لە كۇل ئەوہ بىنەوہ كە ئەمە بىنن...

خۇش بەحالى ئەوانەى كە بەر لە مندالەكانيان مردوون.

(وچانىكى كورت) ھەموو شەوئىك قەبرمان ھەلدەكەند لەبەرئەوہى

دەمانزانى كە سبەينى دەبى يەكىكى لە ناودا بنىژىن...

بەيانىيەكەيان باوك و دايكم بوون كە شتمن و كفنم كردن.

(وچانىكى كورت) لە كوئىت؟

دايك: ئەمەتام.

باوك: ئەدى چى دەكەيت؟

دايك: تەنورەيەك دەدورمەوہ. (دادەنىشى و پانتۆلى براى مېردەكەى

لەسەر ئەژنۆی دادەنێ، تەواویك بێ جوولە دادەنیشیت

باوك: تەنھا خەیاڵم لای ئەو بوو چ دەكەیت؟

دایك: دەدوورمەو... شتێك دەدوورمەو كە دەكریت بدووردریتەو.

باوك: ئاھا، (وچانیکی كورت) بۆ ئەوان خراپترین شت بوو كە پێویستبا ئیقان بنیژن. ئاخر ئەو كۆرە نازدارەكەیان بوو.

دایك: ئا... وا بوو؟

باوك: ئا، ئەو پرووناکییان بوو. كۆرە نازدارەكەیان بوو... هەلبەت لەبەرئەوێ كە ئەو پاشەبەرە بوو. ئەو ئەو بوو كە دەبوو ببیتە شتیکی گەورە. ئەوان لە وەرگای ئاژەلەكانیان بۆ فرۆشت تا بەپارەكە خەرجی خوێندنەكە لە زانكۆ دابین بكەن. ئەوان بەئومێد بوون ببیتە دكتور... دكتور، لەبەرئەوێ دكتور شتیكە كە هەمیشە مرۆف پێویستی پێیەتی. دكتور و پینەچی. (وچانیکی كورت) تەنانەت ئەو شیعیریشی دەنووسی... شتیك كە كاتی بۆی هەبوو. ئەو لە رپۆرەسمی ناستنەكە نەبوو.

(بێدەنگی)

باوك: ئەو چۆن مرد؟

دایك: كێ؟

باوك: ئیقانی برام.

دایك: نازانم. وەك ئەوانی تر.

باوك: پێم خۆشە بیلێیت. ناشی چ شتیکی تر هەبێ بەسۆتر لەوێ كە بەسەر مندا هاتوو.

دایك: من هیچ نازانم. تەنھا ئەو نازانم كە ئەو دیار نەماو.

باوك: سالی رابردوو؟

دایك: ئا.

باوك: خوږهنگيشه نهمردبئ.

دايك: نا.

باوك: كئ چوزانئ؟ ږهنگه له ږوژيكي جواندا قووت بئتهوه. من گهراومه تهوه بهبئ ئهوهى گهراونهوم له خهيالئ هيچ كسيكدا بووبئت. تهنانهت له خهيالئ خوئشم.

دايك: نا.

باوك: مروڤ قهت نازانئ... له گهراژ بووم بههاوسه فهرئ كسيك كه له ههمان ئوردوگاكهئ من بوو، بهلام له بينايهيهكي تر. كورپكي له گهراژ پهيدا كرد و داواى لئ كرد كه بهر له خوئ بچئت بو مالهوه بو لاي دايك و باوك و بوئيان باس كات كه ئه زيندووه و نهترسن كاتئ چاويان پئى دهكئوئ. لهبهرئهرئ تا بلئى لهر و لاواز و نهخوش بوو. بهلام گهرچئ ئاگه دارئش كرابوونهوه كه چئ دايكي كاتئ لهبهر پهرينهكهدا چاوى پئى كهوت بوورايهوه، ئاخر ئه زور گورابوو. ئهوان داوايان لئ كردم كه فراوينيان لهگهل بكهم، بهلام من تنهها يهك جام ئاوم خواردهوه، لهبهرئهرئ منئش زور پهلم بوو بو مالهوه بو لاي ژن و كچهكانئ خوئ. پهلم بوو دهمويست ههرچئ زووه بگهريمهوه لاي خيزانهكهئ. دهمويست بزائم دهژين... بزائم ماون و بزائم بهبينئم شادومان دهبن.

(بئدهنگئ)

دايك: ناوى چئ بوو؟

باوك: كئ؟

دايك: ئه كسهئ كه له بارهيهوه قسهت كرد؟

باوك: ناوى چئ بوو؟ جا ئهوه چ گرنگييهكي ههيه؟

دايك: نا.

(بئدهنگئ)

(دايك دىچىت بەرھو لاي ئەو دۆشەكەي كە سېمىراي لەسەر
نوستوۋە، بەپارىزھوۋە خۇي دەكات بەژىر بەتانبىيەكەيدا)
(بىدەنگى)

(دايك لەسەر پشت رادەكشى و تارىكايبىيەكە دەنۆرئ)

باوك: لىرە راناكشىيت؟

دايك: من ھەمىشە لىرەدا دەنۆم.

باوك: ۋەرە و لەگەل مندا راکشى.

(بىدەنگى)

باوك: ۋەرە ئىرە، (ۋچان) ئىرە.

(بىدەنگى)

(دايك بەھىۋىرىي نەروا بۇ لاي دۆشەكەي باوك و لە لايەۋە
رادەكشى)

باوك: جەكانت دانەكەندوۋە؟

دايك: نا. من...

باوك: بۇچى؟

دايك: سەرمایە.

باوك: سەرماتە؟ (ۋچانكى كورت) تۆ سەرماتە؟

دايك: ئا.

باوك: من گەرمەت دەكەمەۋە. (دەستى دەگرئ). سەرنج لە ئەنگوستىلەي
ھاۋسەرىيەكەي دەكا)

دايك: ناچار بووم بىفرۆشم.

باوك: ئەۋەي من... لىيان سەندم.

(بىدەنگى)

دايك: شەوياش.

(بئىدەنگى)

باوك: پووم تىكە.

دايك: با ئىستا بنووين.

باوك: بنووين؟

دايك: بنووين.

باوك: ئا.

دايك: من هىلاكم.

باوك: نا... دەتوانىت دوايى بنوويت... ئىستا لاكرەوہ...
دايك: نا... من حەز دەكەم...

باوك: با، بەگويم بکہ.

(بئىدەنگى)

دايك: نا، لىم گەرى.

باوك: وەرہ.

دايك: نا، واز بىنہ.

باوك: چىتہ؟

دايك: نامەويت.

باوك: چىت ناوي؟

دايك: نا.

(بئىدەنگى)

باوك: من توم دەوي... لەمە تى ناگەيت؟

دايك: ناتوانم.

باوك: ناتوانىت؟

دايك: نا.

باوك: چى؟

دايك: ناتوانم.

باوك: ئەدى بۆچى؟ (وچان) لەبەرئەوهى كۆيرم؟

دايك: نا.

باوك: كەواتە باشە. دەى

دايك: لەبەر ئەوه نىيە كە كۆيرت.

باوك: لەبەرئەوهىيە كە منت ناوئىت؟

دايك: ئەرى ناتوانىن بنووين؟

باوك: جار بەجەهەننەم. من بۆ مألەوه نەگەر اومەتەوه تا بنووم. ئەو شتەم

دەوى كە مافى خۆمە.

دايك: دەستت لابه.

باوك: ئەوهم دەوى كە هى خۆمە.

دايك: هى تۆ نىيە. هىچ شتێك هى تۆ نىيە. دەستم بۆ مەبە.

باوك: چەندم حەز لى بى و كەنگى بمەوى دەستت بۆ دەبەم. توو جەهەننەم

چىتە؟ (لىى دەدا) ئىستا نەجوولئىت. ئەگىنا دەيترشىنم. ناچارم

مەكە بەر قامچىت بەم. (لىى دەدا) ئەوه بكە كە پىت دەلىم.

دايك: باشە. لىم بە. لىم بە.

باوك: (لىى دەدا) نامەوى لىت بەم. من قەت لىم نەداوئىت.

دايك: لىم بە.

باوك: (لىى دەدا) گوئىت لى نىيە چ دەلىم؟

دايك: چۆنت پى خۆشە وا بكە.

باوك: نامەوئىت. نامەوئىت لىت بەم.

دايك: گەر پېت خۆشە لاقەم بىكە.
باوك: لاقەت بىكەم؟ چۆن دەتوانم شتى وا بىكەم؟ پياويك ناتوانى لاقەى
ژنى خۆى بىكات.
دايك: پېشتىر كراوم... زۆر زۆر كەپەت.
باوك: چى؟
دايك: لە لايەن تۆوہ لاقە كرابم يان ھەر كەسكى تر، چ فەرقى نىيە.
باوك: نا... نا...

(بىدەنگى)

باوك: كى؟... كى؟
دايك: چ جياوازى نىيە.
باوك: كى لاقەى كىر دوويت؟ كى سوارت بووہ؟
دايك: چ فەرقى نىيە.
باوك: كى بووہ؟
دايك: ھەموو.
باوك: زۆر بوون؟ (وچانى كورت) من دەيانناسم؟
دايك: پياوانىك بوون... پياوانى ئاسايى، ۋەك تۆ... ھەندىكىشيان قوتابى
خۆم بوون.

باوك: زەكەريان پىدا كىر دوويت؟ زەكەرە گواوييەكانيان پىدا كىر دوويت؟

(بىدەنگى)

باوك: بلى ئەوانە كى بوون... دەپى بيانكوژم. بيانخۆم.
دايك: نا، وا بىكە.

باوك: يەكەم جار ئەوان دەكوژم و پاشانىش تۆ.

(بىدەنگى)

باوك: گەر يەك تۆز حەيات ھەبوايە خۆت دەكوشت.

دايك: واايە.

باوك: بەر لەوھى بۆ مألەوھ بگەرپمەوھ... من شەرەفم چووھ (وچان) تۆ
گوويت. (بەتوندى بەدەوروبەرى خۇيدا دەكيشى)

(بئىدەنگى)

باوك: كچينە...

(بئىدەنگى)

باوك: كچەكانم...

(بئىدەنگى)

باوك: ئەدى بۆچى لەوان گەراون؟

(بئىدەنگى)

دايك: يەكەمىن كەسانىك كە ھاتن ماركو و كورەكانى بوون... ئەوان تەنھا
پئىدەكەنن.

باوك: ماركو؟ (وچان) دراوسىكەمان؟ (وچانىكى كورت) ماركو نا؟

دايك: ئەو تەنھا پئىدەكەنى.

باوك: ئەو نا، ماركو نا.

دايك: ئەو و كورەكانى... سەرخۆش بوون... ھەر لە بەيانى زووھوھ
كەوتبۇونە خواردەنەوھ.

باوك: نا. (وچان) خۆ ئىمە... خۆ ئىمە يەكترمان دەناسى... نەخشەمان
دەكيشا و پىكەوھ يارى فەتبولئىنمان دەكرد... ھەر جارى
ئوتومبىلەكەى پىويستى بەچاككردن بوايە، يارمەتيم دەدا.

دايك: خۆى و دوو كورەكەى.

باوك: ئەوان ھەمىشە لىرە لاي ئىمە بوون... تۆ بۆ ئەو سألۇنە دەچوويت كە
ژنەكەى ئەو لەوئى ئىشى دەكرد و قژت پەنگ دەكرد.

دايك: ئەوان زۆريان لى دەكردم تا ببينم چيم لى ئەكەن... سەعات دواى
سەعات... دواى سەعات...

(تارىكى)

(پرووناكى)

(باوك چووۋتە دەرەۋە. ناتوانى بقرىنى. بى جوۋلە لە تارىكىدا
دانىشتوۋە. ھەلدەسى، ھەمدىس دادەنىشتەۋە.)

(بىدەنگى)

باوك: (بىدەنگى)

ئەۋە كىيە؟

(بىنىنا دىتە ھوشە. شەكەت و پەنگى بزرىكاۋە)

باوك: (ھەلدەستى) دەيتەقېنىم... دەمانچەم پىيە. (وچانى كورت) بلى كىيىت
ئەگىنا تەقە دەكەم.

بىنىنا: بەسە.

باوك: بىنىنا؟

بىنىنا: ئا... ئەۋە چ دەكەيت؟

باوك: ئەۋە تۆيت؟

بىنىنا: بەچى تەقە دەكەيت؟

باوك: نەمدەزانى كىيىت... بوى ھەبوو ھەر كەسىكى تر بايت.

بىنىنا: خۇ تۇ دەمىك بوو مردبوويت.

باوك: لە كاتىكى وا دەرەنگا خەرىكى چىت؟

بىنىنا: دەرەنگ؟ ئىستا بەيانىيە.

باوك: بەراست؟ بو سەعات چەندە؟

بىنىنا: نازانم.

باوك: بۆكۈى دەجىت؟

بېنىنا: چۆن؟

باوك: پىك وەلام بدموھ.

بېنىنا: دەرپۇم دەنووم. ھىلاكم.

باوك: لە دەرھوھ بوويت؟

(بىدەنگى)

باوك: راوھستە.

بېنىنا: چىيە؟

باوك: راوھستە و قسانم لەگەل بکە... وەرە ئىرە.

بېنىنا: چىت دەوى؟

باوك: دەمەوى قسانت لەگەل بکەم.

بۆچى؟

باوك: بۆچى؟ من... (وچانىكى كورت) ھەلبەت زۆر شت ھەيە كە مروقق.....

تۆ خۆت زۆر باش دەزانىت؟ (دەستى رايەل دەكا) وەرە ئىرە.

بېنىنا: خۆ من لىرەم.

باوك: وەرە نزيكتر... لە كوئىت؟

بېنىنا: چىيە؟

باوك: ئا. دەستم بەدىرى، تكايە. (ھەمدىس دەست رايەل دەكا) من...

بېنىنا: چىيە؟ زحمەتە ببىنىت؟

(بېنىنا نابەدلانە دەستى دەگرىت)

باوك: ئاوها. (كەمىك لەتر دەدا)

(بىدەنگى)

باوك: ئا، ئەو... ھەلبەت تۆ نايى شەوانە لە دەرھوۋە بېت و بېت و بچىت...
 پياو نازانى چ روو دەدا...
 بېنىنا: ئىستا بەھەرھال... دەرھوۋە ئارامە.
 باوك: ئا، بەلام پياو نازانى چ شىتوشبرىكى بەرطالا لەم ناوۋدا
 تەراتىنىتى.
 بېنىنا: بەخۇمدا پرادمگەم.
 باوك: ئا... ئاوها زۆر دۇنيا مەبە.
 بېنىنا: ھەلبەت كەس لىرە نەماو... ئەوۋى ماوۋ ئەوانەن كە دەيانەئى
 دەرچن.
 باوك: دەيانەئى بۆكۆى دەرچن؟
 بېنىنا: ئا... كەس لىرە نەماو.
 باوك: ھەلبەت وەزەكە ۋەك جاران ئاسايى دەبىتەو.
 بېنىنا: ئەوسايش لە ئىستا باشتەر نەبوو.
 باوك: تۆيش ئەوۋەت دەۋى؟ دەتەۋىت دەرچىت؟
 بېنىنا: ئەى مروۋف لىرە چى بكات؟
 باوك: بۆكۆى؟
 بېنىنا: بۆھەر كوۋبەك بى. (ۋچانىكى كورت) ھەندىك دەللىن بۆ ئەمريكا
 دەرۋن، بەلام ئەوۋە تەنھا خەونە.
 باوك: ئا، ديارە ئەۋى جوانە... بەھەرھال خەك پىيان وايە. بەلام گەر
 مروۋف پارەى پى نەبى... ئەوا لە راستىدا ئەۋىش ۋەك لىرە وايە.
 بېنىنا: لە ئىتالىا ئىش ھەيە. زۆر كچ لەۋى ئىش دەكەن.
 باوك: چ ئىشىكى كەرامباوگاۋ دەكەن؟
 بېنىنا: چوزانم... گسكدان... لە ئوتىلدا.
 باوك: ئا، ئەو جۆرە ئىشانە لىرە ۋ لەۋى دەست دەكەون... ئەوۋە ناھىنى

مروڤ له پېناويدا خوږى بگه يه نيته ئيتاليا. (وچان) له لام بمينه وه.

بيئينا: نه وه تا دانيشتووم.

باوك: نزيكتر... له كوييت؟

بيئينا: ليړه.

باوك: (همديس دست رايه ل دهكا) له لام دانيشه. (بو لاي خوږى كيش

دهكا، باوهشى پيدا دهكا.) ده توانيت له سر نه ژنوم دانيشيت... وهك

نه و كاته ي كه بچكوله بوويت.

بيئينا: نا... من ئيدى زور گوره م.

باوك: تو زور گوره نيت كه له سر نه ژنوم دانيشيت.

بيئينا: با.

باوك: بيرت نايه كه من هميشه گهمم له گهل دهكر ديت؟ بيرت نايه چهند

ميهره بان بووم له گهلت... كه رويشكيكم دايته تا بو خوت گهمي

له گهل بكهيت... به گوى قووته كاني... بيرته؟ بيرته چون

كه رويشكه كه هله لهرزي؟ (وچانيكى كورت) نه ري ناوى چى بوو؟

بيرته؟

بيئينا: من ئيستا ئيدى منال نيم.

باوك: نا.

بيئينا: ئيدى منال نيم.

باوك: نا... نه ي چيت؟

بيئينا: هيچ نيم.

باوك: نه ي چيت؟ (تونلتر به خوږيه وه دهيگوشى) تو ژنيت؟

(بيلمنگى)

باوك: بوويته ته ژن؟

بيئينا: ئيدى هيچ مندا ليك له نارادا نييه.

باوك: بيدهنگ. (نهوازشى دهكا) قرت چ لي كر دووه؟

بېنينا: بېيومە.

باوك: زۇر جوان بوو.

بېنينا: ناچار بووم... لەبەرئەوھى چ شتېك پروو نەدا...

باوك: تۆبەقۇرە رەشە درېژەكەتەوھ زۇر جوان بوويت.

بېنينا: بەھەرھال ئىدى ئەوھ جۇرەگۇرپانكارىيەكە.

باوك: ژنان دەبى قۇرى درېژ... درېژى جوانيان ھەبى... ژنان نابى

شېوھيان لە پياو بچىت و وەك پياو بن.

بېنينا: پۇرژىكيان ھەموو ژنەكان قۇرى خۇيان بېرى.

باوك: ئەوھ شتېكى بى مانايە.

بېنينا: بەھەرھال ئاوها ئاسانتەرەكە مروڤ پاكوخاوينى خۇى رېگرى.

باوك: ديسان لىوت سوور بکەوھ.

(بېنەنگى)

باوك: چ ئارامىيەكە.

بېنينا: (ھەول دەدا ھەستى) ئىستا دەمەوى بېرۇم.

باوك: نا، دانىشە.

(بېنەنگى)

باوك: بدوى.

بېنينا: چى؟

باوك: بۇم بدوى.

بېنينا: چ شتېكم نىيە بىلېم.

باوك: چ دەنكىكت ھەيە؟

بېنينا: نا.

باوك: نیتە؟ (وچان) ھىشتا لەگەل ھىچ كورپىكدا نەبوويت؟

(بېنەنگى)

باوك: بوويت؟

بئىنا: نا.

باوك: ئاخىر تۇ ئىستا گەورەيت.

(بئىدەنگى)

باوك: مەمك و ھەموو شتىكت ھەيە.

بئىنا: نا.

باوك: من دەستى لى دەدەم.

بئىنا: دىشىت.

باوك: راوھستە. تىكايە.

بئىنا: بەرم دە.

باوك: لە لام بىئەنەو.

بئىنا: باوكە.

باوك: دەبى يەككە لە لام بىئىتەو.

بئىنا: باوكە، مەكە.

باوك: تۇ ھىچ باوكت نىيە. تۇ ھىچت نىيە. ھەروھە منىش.

بئىنا: ھەى دزىوى قورمساخ. تۇيش رىك وەك ئەوانى تر وایت. (خۇى بەر

دەدا. بلووسەكەى ھەلدەتلىشىنىت. جىگە برىنىكى گەورەى خاچ

بەپشتىھەيەتى كە بەنىوان شانیدا رۇ چوود.)

(ئىقان دىتە دەروە. لە ژوورى نووستەكە لەگەل داىكدا بوود. باوك

دەنۇرۇ)

(باوك ھەست دەكا كەسىك لەويىە)

(بئىدەنگى)

باوك: ببوورە. (بئىدەنگى) ئەو ھەلەى من نەبوو.

(بئىدەنگى)

باوك: پيويسته گوي رادييرت...

(بيدهنگى)

باوك: تو كيت؟ (وچانكى كورت) خوتيت؟

(بيدهنگى)

باوك: وه لام بدمروه. (وچانكى كورت) من دزمان كسيك ليويه.
(هلهدستى، بهو ناوهدا ديت و دهچى. ئهو هميشه ئهو پالتو
سربازيه دريژه پيسه ريشه مهيلو بورهى لهبردايه)

(بيدهنگى)

باوك: ده وهره ئيره. وهره و دسپهرم بو بكه.

(ئيقان دهيهوى شتىكى پى بلى، به لام ناتوانى)

باوك: وه لام بدمروه! (وچانى كورت) ئهوه كييه؟

(تارىكى)

(پووناكى)

(هممووان له دمرهوى مالهكه دانىشتون. سيميرا له نيوان دايك و
ئيقاندا دانىشتووه.)

(پووناكيهكى بهتين)

(بهپهنجه تهپل بهكورسيهكه لى دها و لهبر خويهوه گورانى
دهلئت، شتىك كه زور جار دهيكات.)

(ئيقان دهست دهخاته سمر ئهو دهستهى كه تهپلهكهى پى لى دها.)

دايك: (بو بينينا) هيچت ناويت؟

باوك: زياترم ناويت. (نانهكهى هلهدات)

دايك: نا.....

(بيدهنگى)

باوك: ئەمپۇ گەرمى كىرد. (وچانىكى كورت) گوتىم ھەلبەت ئەمپۇ گەرمە.
دايك: ئا. (بۇ سىمىرا كە ھەمدىس بەپەنچە كەوتووتەتەو تەپل لىدان) بەسە.
باوك: ئا، بەسە، ئەگىنا دىم پەنچەكانت دەقرتىنم.

(بىئەنگى)

باوك: (لا بۇ لاي دايك دەكاتەو) ئەمپۇ چ كارىكت ھەيە؟
دايك: كى؟

باوك: تۇ. من قسە لەگەل تۇدا دەكەم.

(بىئەنگى)

دايك: دەچم بۇ گوند.

باوك: لە گوند چ دەكەيت؟

دايك: چاوپرى.

باوك: چاوپرى؟

دايك: چاوپرى ئەو دى بەشكو كارتۇنە خوار دىنك بىت.

سىمىرا: بەدرىزابى ھەفتە نەھاتبوو.

دايك: بەھەر حال مروۇف دەبى بچىت بۇ ئەوى.

(بىئەنگى)

كاتى گەورە دەم ھەموو جەستەم بۇمپرىژ دەكەم و دەچم بۇ ناو
ئەوانەى نىو كەنىسە و خۇمىيان پىدا دەتەقنىمەو و وا ھەلا
ھەلايان دەكەم كە كەس بۇى نەدۇزىنەو. پوفف.

(دايك ھەلدەستى، دەستى دەنئەتە سەر دەمى سىمىرا)

باوك: پەتاتەكانت ناووتە سەر ئاگر؟

دايك: پەتاتە لە كوى بىنم؟

باوك: كەواتە لە برسا دەمرىن؟

(بىئەنگى)

(سېمیرا بهپه نجه تهل لئ دها)

دایک: (به سېمیرادا دهکیشئ) بهسه!

سېمیرا: خوټ بهسه.

(ئیقان دهستی دهگری رایدهگری)

سېمیرا: خه لکی له تله فزیونی ئەلمانی و ئینگلیزییه وه بو ئیره هاتبوون و له گهل دایکم و بئینادا قسه بیان دهکرد کاتی سهر یازهکان له لامان بوون و ههموو پیاوهکانیان له گهل خو یاندا بردبوون. بئینا تنها چهند وشهیهکی کمی ئینگیزی دهزانی. به لام ئیستا زور وشه ی ناشیرین دهزانی.

باوک: ئا، لیره روژنامه نووسان وهک میشی سهر لاشهیهکی مردوو، زورن.

سېمیرا: ئیستا کس نایهوی پرسیارمان له باره ی چ شتیکه وه لئ بکات.

ئیقان: (به بیدهنگی دهلی) من ئیستا دهروم.

دایک: (بیدهنگی) چاوه رپم بکه.

باوک: گوټت چی؟

دایک: هیچ.

سېمیرا: خانمیکه پیر چاویلکیهکی ههتاوی پی دام، به لام دایکم فروشتی.

(بیدهنگی)

ئیقان: (بیدهنگی) دهی با بروین.

سېمیرا: منیش دیم.

دایک: نا، توله ماله وه بمینه وه.

سېمیرا: بوچی؟

دایک: له بهرته وهی من دلیم.

سېمیرا: مامه ئیقان، ناکری منیش بیم؟

باوك: ئىقان؟

دايك: ئا، سىمىرا بىرى دەكرد.

سىمىرا: ئا، بە ھەلە گوتم.

باوك: بۇچى گوتت ئىقان؟

دايك: ئا، بە لام سىمىرا لە بارەى ئەوہى قسەى زۆر كر دووہ. كە ديار نەما خەفەتى زۆر بۇ خوارد.

سىمىرا: ئا، بىرم دەكرد. بىرى مامە ئىقانم دەكرد. ئەو شەھىدە. شەھىدىكى راستەقىنەيە. شەھىدىكى پىرە بەچاويلكەيەكى كۆنى ناقۇلاوہ.

باوك: تەنھا بەوہى مردووہ نابىتتە شەھىد.

سىمىرا: نا.

(بىئەنگى)

باوك: بىنينا لە كوئىيە؟

دايك: لىرەيە.

باوك: چاكە... پاچىك دەست دەكەوئت.

دايك: پاچ؟ بۇ چىتە؟

باوك: دەمەوئ ئەم ئەرزە نەعلەتییە ھەلكەنم تا بەلكو شتىكى تىدا بچىنن.

دايك: چى تىدا دەچىننیت؟

باوك: ھەر گوويەك بى دەچىننم. تەنھا ئەوہ بىت گەشە بكا. ھەلبەت دەبى شتىك بوونى ھەبىت. كچەكان دەكرى بچنە دەرى و بەدواى تۆو و پىازدا بگەرپن. دەتوانن لەو مال و ھەوشانەدا بگەرپن كە ئىدى كەسيان لى نازىن. گەر گولە پىازيان دۆزىيەوہ ئەوا دەتوانن بىچىنن و كاتى گولەكانى گەورە بوون بيانفرۆشىن. ئەگىنا با بچنە دەروہ و بکەونە سوال.

دايك: كەس نىيە خاوەنى ھىچ بىت.

باوك: ليرە نا، نا، بەلكو لە دەرەو لە جادە گەرەکاندا.
دايك: وەك كۆيىرىك باشتەرە خۆت برۆيت. ھاسانترە بۆ خەلكى خىر
بەكۆيىرىك بكن.

باوك: من قەت سۆالم نەكردوو. من سۆالكر نيم.
دايك: ئەوانيش سۆالكر نين.
باوك: نا، بەلام ئەوان بيريان دەچيئەو. بەلام من نا.
دايك: ئەوانيش بيريان ناچيئەو.

(بئيدەنگى)

سۆميرا: دايكە بۆم ھەيە نانەكەى بئينا بھەم؟
دايك: نا.

سۆميرا: خۆ ئەو ناخوا.

دايك: گۆتم نا.

سۆميرا: بۆچى؟

دايك: نا.

سۆميرا: دەلقۆرى قەحبەى گوو. تۆ ميشكت باش ئيش ناکات.

(دايك لىى دەدا)

باوك: (قۆلى سۆميرا دەگرى و لىى دەدا) گەر جارئكى تر ئەو قسەيە
دووبارە بکەيتەو ئەوا لە ژير قامچيدا داتدەرژينم.

سۆميرا: جا چش. منەتت نەبى.

دايك: نازانى چ دەلى.

سۆميرا: بەلى دەزانم چ دەلىم.

(ئيقان ھەلدەستى)

سۆميرا: رەنگە شتئك بلىم.

باوك: چى؟

دايك: هيچ ناليت.

سىمىرا: گەر نەمىلن لەگەلتان بىم.

(دايك لەوى دەروا و دەچىتە مالمەو)

(بىدەنگى)

باوك: رۆيشت؟

(بىدەنگى)

(باوك نانەكەى خۆى دادا بەسىمىرا)

سىمىرا: نامەوئىت.

(تارىكى)

(پروناكى)

(ئىقان بەرامبەرى باوك دادەنىشىت. باوك ھەست بەردۇنگى

دەكا، بەلام نازانى بۆچى. ئىقان ھەول دەدا زارى بىكاتەو و بۆ

”باوك”ى باس بىكات كە ئەم لە ژياندايە، بەلام تواناي نىيە. دەست

رايەل دەكات تا بالى باوك بگرىت، بەلام تواناي نىيە.)

(دايك دىتە دەرمەو)

باوك: ئەو تۆيت؟

دايك: ئا. (بەبىدەنگى بەئىقان دەللىت كە ئەو دەبى لەوى بىروا، بەلام

ئىقان ناجوولئى)

(بىنىنا لەوى دەروا)

باوك: دەروئىت؟

دايك: ھەر ئىستا.

باوك: بۆگوند؟

(بىدەنگى)

باوك: ھەلبەت دەتەوئى بۇ گوند پرۆيت؟

(بىدەنگى)

باوك: كەي دەگەپ ئىتەوھ.

دايك: دوايى دەگەپ ئىمەوھ.

(بىدەنگى)

باوك: ھەلبەت دەگەپ ئىتەوھ؟

دايك: ئەي گوايە چى دەكەم؟

باوك: ئا، خۇتۇ مندالت ھەن و دەبى ئاگات لىيان بى.

(ئىقان ھەلدەستى)

باوك: (بەرىپى خۇيدا دەروا، بەئەسپايى بەر ئىقان دەكەوئى) راوھستە.

دايك: دەبى ئىستا برۇم.

باوك: ئەدى من چ بکەم؟

دايك: (بىدەنگى) ھىچ مەكە... چۈنيت ھەر وا بە.

باوك: تەننەت ناتوانم تۇلەش بکەمەوھ. كەسم نىيە تۇلەم بۇ بکاتەوھ.

ناتوانم ھىچ شتىك بکەم. پىت وايە ئەمە چۈنە؟ پىت وايە ئەمە چۈنە

كە پىويست بى بەدرىزاىى كات لە تارىكىدا بيت؟ بەلام بەخوت بلئى

ھەركە كات تى بپەرى ئىدى مروۇف رادى، بەلام مروۇف ناتوانى.

مروۇف بەھاي لە بەھاي سەگىك زياتر نىيە. بەلام سەگ ھىچ شتىكى

تر نازانى، ئەو رەنگە كەسىك بدۆزىتەوھ كە ئاگاي لىي بى و

يارمەتى بدات كە ئىدى كاتى چ ئومىدىك نەبىت لەخۇرا ئازار

نەچىزىت. (بىدەنگى دەبى، بى جوولە دادەنىشىت، لا دەكاتەوھ وەك

ئەوھى ھەستى بەئامادەگى كەسىكى تر كر دىت)

(تارىكى)

(پووناكى)

(سېمىرا دېتە دەرەوہ)

(باوك لای بۆ دەكاتەوہ)

سېمىرا: (يارى شەرى دەكات) وريا بن، وريا بن! مندا ئىنە، پەنا بگرن! خۇتان
حەشار دەن!... دايكە، قۇلم... قۇلم... باوكە، باوكە. (بەرەو لای باوكى
دەچى) نازانم چى بگەم.

باوك: جگە لە تۆكەسى تر لېرە نىيە؟

سېمىرا: با... تۆيش لېرەيت.

باوك: ئېرە زۆر گەرەمە. يارمە تىم بدە بچىنە بەر سېبەرەكە.

(سېمىرا دەستى لىگىرى و بۆ بەر سېبەرەكە پېنۇنى دەكات)

باوك: بۆ كۆى دەچىن؟

سېمىرا: بەرپۆھىن بچىن بۆ ئىتالیا.

باوك: (دائىنىشېت) ئا، ئېرە باشتەرە... ئەدى ئەوانى تر لە كوین؟

سېمىرا: دايكە لە گوندە.

باوك: ئەى خوشكەكەت لە كوئىيە؟

سېمىرا: نەمبىنىوہ. ئەو بەردەوام لە دەرەوہیە. من وا راھاتووم لە مالىئوہ
بم، بەلام جىاوازى نىيە. من خۆم حەزم بەوہیە، ئاخىر دەتوانم باشتەر
بىر بگەمەوہ. كە گەرە بووم حەز دەكەم ھەمىشە بەتەنيا بم. ئەوسا
دەتوانم ھەمىشە ئەو شتە بگەم كە خۆم دەمەوئى. دەتوانم كەى
بمەوئى بچمە دەرئى و بۆ مالىئوہ بېمەوہ. ئىدى ھىچ كەس بېريار نادا
لەسەر ئەوہى كە دەبئى من چى بېوشم. گەر خۆم نەمەوئى بۆ ماوہى
چەند پوژىك نان نەخۆم ياخۆ تەنھا لە جىگەكەمدا راکشىم، دەتوانم
وا بگەم. من پىم وايە كە دەبئى كىتیب بنووسم و بەھەموو زوبانەكان
چاپيان بگەم تا بتوانم بۆ ئەو ولاتانە سەفەر بگەم كە كىتیبەكانى
مىيان لئى ھەن، بەلام كەس نەزانئى من كىم. من ئازادەم. من دەبئى
جگەرەبەكى زۆر زۆر بگىشم و بەدرىژاى شەو بېدار بم و گوئى بۆ

مۆسیقا رادیرم. من نامەوی نان بخۆم لەبەرئەوهی پیم وایه که
ئاوها ساناتره کاتی مروّف بیهویت کتیب بنوسی. نامەوی شوو
بکه، باوهرم بهخۆشهویستی نییه. بهلام ههز دهکهه کاتی
پارهیهکی زۆرم شک برد خانوویهک بو دایک و باوکم بکرم.

(بێدەنگی)

سیمیرا: ئەوسا رهنگه بتوانم پاره بدهمه دکتۆریکی چاو تا بتوانیت
نەشتەرگهریت بو بکا و بتوانیت ههمدیس ببینیت.

باوک: نامەوی جارێکی تر ببینم.

(بێدەنگی)

سیمیرا: باوکە.

باوک: تەنها گەند و گوو هەیه ببینیت. ئیستا بێدەنگ بە.

سیمیرا: بیر بکهوه گەر...

باوک: چی؟

سیمیرا: بیر بکهوه گەر ئەو نەمردبێ.

باوک: کێ نەمردبێ؟

سیمیرا: بیر بکهوه گەر مامە ئیقان زیندوو بیت. بیر بکهوه گەر نەمردبێ.

باوک: بوچی دەبێ نەمردبێ؟

سیمیرا: بەوه شادومان دەبیت؟

باوک: بوچی شادومان بم؟ (وچانیکی کورت) نازانم ئاخو لەمەودوا

بتوانم شادومان بم.

سیمیرا: بوچی؟ لەبەرئەوهی شەرە؟

باوک: من قەت شادومان نەبووم. من کارم کردوو. کاتم نەبووه تا

شادومان یان شتی تر بم.

سیمیرا: بەلام ئەگەر ئەو بیت بو ئێره... چ دهکههیت؟

باوك: ئا، چى بكەم باشە؟
سىمىرا: دەتوانىت لىرە لەگەل ئىمەدا بىزى؟
باوك: ئا... بەلام ھەلبەت ئەو تەگبىرى خۇى دەكات. (وچانىكى كورت)
بەلام ئەو و ناكات.
سىمىرا: چى ناكات؟
باوك: ناگەرپتەو.
سىمىرا: بۇچى؟
باوك: لەبەرئەوھى كەس نىيە بگەرپتەو... ئىمە خودا خولقاندووينى و
رۇژىكىش دەگەرپىنەو بۇ لاي و... لەوئ دەمىننەو.
سىمىرا: دەزانم.

(بىدەنگى)

سىمىرا: باوكە.
باوك: دەمەوئ بنووم.
سىمىرا: شتىك دەزانم.
باوك: ئا... ئا.
سىمىرا: بەلام بۇم نىيە بىلىم.
(بىدەنگى)

سىمىرا: ھەرچەندە بۇم نەبوو بەلام بەدزىيەو شويىن بىنينا كەوتم بۇ
وئىستگەكە. لەوئ پىرەمىردىك ھات بۇ لاي و لەگەلىدا كەوتە قسە.
پىرەمىردەكە قەلمو بوو. من پىم وايە ئەو پىرەمىردە لەوئ، لە
وئىستگەكە ئىش دەكات. پاشان لەوئ رۇيشتن و منىش بەدواياندا
رۇيشتم. پاشان چوونە خانوويەكەو و منىش تەنھا دەمويست
بزانم بۇچى بىنينا چووہ ئەوئ، بۇيە منىش بەدوايدا چووم.
رۇيشتن بۇ لاي كەسىك كە لەوئ دەزىا. ئەوسا بىنينا چاوى بەمن

كهوت و توورپه بوو، گوتى كه من دهبى بۆ مالئوه بگهپيمهوه. بهلام
 ئەوسا پيريزنيك هات كه لهوى دهزيا و گوتى دهبى من بمينمهوه.
 ئيدى لهگهڵ بينينادا بهشهر هاتن و گوتى دهتوانم چيم پى خوش
 بى ئەوه بكم و ئەوسا لهگهڵ خويدا بردميه دهرهوه بۆ بانيزهكهى و
 لى پرسيم ئاخۆ تهمهنم چهنده. پيم گوت تهمهنم يازده سالانه،
 لهبهرئەوى ئەوسا تهمهنم ئەوهنده بوو. ئەوسا پيرهميردهكه هاته
 دهرهوه و گوتى كه من زور گچكهه، بهلام پيريزنهكه گوتى گهر خوم
 بمهوى ئەوا پيرهميردهكه ههر چيههكى گوت بهقسهى بكم، بهلام
 پيرهميردهكه گوتى كه من تهنه بنه مؤمىكم، بهلام ئەوسا
 پيريزنهكه پى گوتم ههر كاتى بمهوى دهتوانم بچم بۆ ئەوى و
 پاشان گوتى كه من لهگهڵ پيرهميردهكهدا بچمه ژوورىكى بچووك
 كه لهوى تهنه دوشهكىك له ئهرزهكهدا راخراو و پاشان ئەو هاته
 ژوورهوه، پاشان ئيشى خوى لهگهڵدا كردم، بهلام گوتى ئارمزوى
 لى نيهه.

(تارىكى)

(رووناكى)

(ئيقان له دهرهوه دانىشتوو. دايك شت كۆ دهكاتهوه. بينينا و
 سيميرا له قوربنيكدا دانىشتوون)

ئيقان: نا.

(بيدهنگى)

ئيقان: ناتوانم.

دايك: نا، ناتوانيت.

ئيقان: لهمه تى ناگهيت؟

دايك: ئا...

ئيقان: من بوونهورىكى ئاوها نيم.

(بيدهنگى)

ئىقان: ئەو بىر مە... ناتوانم ئەو بەكم.

دايك: ئەي كى دەتوانىت؟

ئىقان: نا.

دايك: زۆر شت ھەن كە مروڤ پىي وايە ناتوانى بيانكات.

ئىقان: نا.

دايك: بەر لەوئى شەر ھەلايسىت... وەك ئەو ۋا بوو كاتىكى تر بىت.

(بىئەنگى)

(ئىقان بلووسەكەى بەئىو سەرىدا رادەكشىت، لە ھەژمەت ئازار

نالەيەك دەكا)

دايك: ئىشىت؟

ئىقان: ھەمىشە ئىشىت. (وچان) پىم وايە لەبرى ئەو ئەيمە لىرە پاكەين.

دايك: بۇ كوى؟ بۇ كوى سەرى خۇمان ھەلگىرىن؟

ئىقان: بۇ ھەر دۆزەخىك... كە لەوئى پىاو لە كۆل ۋەبىر ھىنانەو بەتتەو.

ھەر ئەمرۆ دەتوانىن برۆين. دەتوانىن ھەول بەدىن جىگەيەك

بدۆزىنەو كە لەوئى دەست پى بکەينەو... لەوئى كەس نەمانناسىت،

لەوئى ئەيمە پاكەين.

دايك: چۆن؟ بى پارە ۋ بى خواردن؟

ئىقان: خۇ لىرە خراپتر نابى. ھەر ئىستا لىرۆين.

دايك: بىرستى ئەو ۋ نىيە بۇ ھىچ شوئىنىك بچم.

ئىقان: نازانم چى بەكم... ناتوانم لىرە بمىنمەو. ھەندى جار ۋا ھەست

دەكەم ۋا تەماشام دەكات ۋەك ئەوئى بمىنىت، ۋەك ئەوئى بزانىت

كە لىرەم... ۋەك ئەوئى كە تەنھا گەمەم لەگەلدا بكات. ئەو ھەمىشە

رقى لىم بوو، كە گەنج بووم سووكايەتتى پى دەكرىم چونكە من

خەرىكى كىتیب ۋ خاۋەن بىر كرىدەوئى خۇم بووم، لەبرى ئەوئى كە

ھەزم لە فتيولۆين و ئوتومبيل بى و خەرىكى بەزم و پەزم بم. ھەركە
 دەسەلاتى ھەبوايە زللەيەك ياخو شەقەيكى لى دەدام و بەسەرما
 دەيقىزانەد كە بجمە لەرمووە و ئيش بكەم.
 دايك: ئىستايىش ژنەكەيت داگير كردوو.
 ئيقان: بو وا دەلئيت؟
 دايك: ئاخىر من ھى ئەوم.
 ئيقان: من چ شتىكم داگير نەكردوووە كە خوۆت پىت نەدا بم. ئەو كاتى
 رووى دا كە من پىم وا بوو توۆ تەنيايت. توۆ ئيدى ھى ئەو نەبوويت.
 دايك: ھى ئەوم.
 ئيقان: نا.
 دايك: تا ئەو لە ژياندا بى ھى ئەوم.
 ئيقان: نا، ھى خوۆميت.
 دايك: بەراست؟
 ئيقان: نا، توۆ ھى خوۆميت. (لە ئامىزى دەگرى)
 (بىدەنگى)
 دايك: باشە توۆ منت بوۆ چيە؟
 ئيقان: خوۆت گوۆت لى بوو. دەبى برۆين. ئەو شتانە كوۆ بكەووە كە پىويستە
 بيانبەرين و ئيدى شەو لەرۆين، كاتى كە ئەوانى تر نوستوون.
 دايك: ئەوانى تر؟
 ئيقان: نا.
 دايك: ئەوان كىن؟
 ئيقان: ئەوانى تر.
 دايك: مەبەستت مندالەكانە؟ (وچانىكى كورت) ئەوان نابى لەگەلمان بىن؟
 ئيقان: ھەلبەت نابى.

دايك: مەبەستت ئەو يە دەبى لىرە جىيان بىلم؟
ئىقان: ناتوانىن ئەوان لەگەل خۆمان بېھىن. جارى لە ھىچ شۇننىك جىگىر
نەبووين، كاتى شتەكانمان رىك خست ئەوسا دەنيرىن بەدواياندا.

دايك: پىت وايە بتوانم دەسبەر داريان بىم؟
ئىقان: ئەمە تەنھا شتىكى كاتىيە... تا ئەو كاتەى لە شۇننىك جىگىر دەبىن.
دايك: نا.

ئىقان: خۇ ئەوان باوكى خۇيان ھەيە؟
دايك: بەبى ئەوان بۇ ھىچ شۇننىك ناچم.
ئىقان: خۇ دەبى يەككىك بىمىنئەتەو و ئاگى لەو بىت.
دايك: بەبى ئەوان نارۆم. تۇ خۇت برۆ.
سېمىرا و بىنىنا: بىدەنگ.

(باوك دىتە دەروە، پىي لە شتىك ھەلدەدېرىت، دەكەويت،
ھەلدەسپتەو)

ئىقان: مەسلەكەى بۇ دەگىر مەو.
باوك: چ كەسىك لىرەيە؟ (بىدەنگى) كىيە؟
دايك: چىت دەوى؟
باوك: لەگەل كى قسان دەكەيت؟ ئەوى تر كىيە؟
دايك: كام ئەوى تر؟
باوك: ئەوى كە قسانى لەگەل دەكەيت؟
دايك: كەس لىرە نىيە.

باوك: پىم وا بوو گويم لە دەنگى كەسىك بوو... پىم وا بوو چەند دەنگىك
دەرنەوم... وامزانى لە ئۆردوگام و لە خەيالى ئەو دا بووم بچم بۇ
ئاودەست... ئەو كەسەى لەسەر تەختەكە لە لامەو دەنووست، لە
شەو دا مريدوو... ئەو ئەندازىارېك بوو. ھەمىشە مەراقى

پاکوتەمیزی بوو... پارچە سابوونیکى دۆزیبووه که له بن بآیدا
دهیشاردوه... ئاخر نەدەبوو بونیام شتی وای پی بیت. من وامزانی
تۆ لهگەڵ کەسیکدا قسە دەکەیت.

دایک: تەنها خۆم.

باوک: تەنها خۆت؟ (وچانیکى کورت) وامزانی گویم له دەنگ بووه.

دایک: برۆ ژووروه و بو خۆت ڕاکشی.

باوک: گوتت چی؟

دایک: هەوسەلەى ئەوهم نییه بتبینم. برۆ ون بە.

باوک: چیت گوت، مالۆسى نەفرەتى. بونیام دەبى ئاوها لهگەڵ
قارەمانیکى شەردا بدوی که چاوی له پیناوی نیشتماندا داناوه؟

دایک: قارەمانى شەر؟ تۆ؟

باوک: ئا، بەلى من. جوان رەفتار بکە.

دایک: ئەوه چ قارەمانیکه که وهک سوالکەریک بو مألوه گەرپاوهتوه و
مۆلەت دەداتە کیزهکەى که هەموو شەویک جەستەى خۆى
بفرۆشیت، هەى شەیتانى گوواوی؟

باوک: ئیتر بەسە ئەگینا دەکیشم بەدەمتا. ئیتر له وزەمدا نەما. دەبى
پیشانت بەم که برپار بەدەست کێیه. (بەو ناوهدا دەگەرێ، تەواویک
نائومید، بەدواى دایکدا دەگەرێ و پێیدا دەکیشی، شت دەگریتە
هەواى خالیى، دەکەویت، هەلدەسیتەوه.) ڕاوهستە، توو دۆزەخ.
ڕاوهستە... بزانه چۆن دەتکوژم.

(ئیقان دەکەویتە پیکەنین. دایکیش پێدەکەنى)

باوک: ئەوه کێیه؟ (وچان) ئەوه کێیه پێدەکەنى؟

(تاریکی)

(رپوناکی)

(بێنينا دەگەریتەوه. ئیقان دادەنیشی)

(بېنينا لەسەر كورسيهەك دادەنېشېت، جگەرەيەك دادەگىرسېنېت،

پېئالوھەكانى دادەكەنى)

(بېدەنگى)

ئىقان: جگەرەيەكت پېيە؟

(بېنينا پاكەتەكەى دەداتى)

ئىقان: ئەمىرىكىيە؟

بېنينا: ئا.

(بېدەنگى)

ئىقان: چۆن؟

(بېدەنگى)

ئىقان: باشىت؟

بېنينا: ئازارېكى قور لە پى و پلمايە.

ئىقان: پى و پلت؟

بېنينا: ھى ئەو پېئالوھ لەعنەتياىيە.

(بېدەنگى)

بېنينا: بىستم نىيە لەوھ زياتر برۆم.

ئىقان: (كوويك چاى بۆ رايەل دەكا) چا دەخۆيتەوھ؟

بېنينا: وەلام ناداتەوھ، شان ھەلدەتەكېنى

ئىقان: ساردى كرد.

(بېدەنگى)

ئىقان: ئەو شەو چۆن دەپى؟

بېنينا: (ھەمدىس شان ھەلدەتەكېنى) وەك جارەن.

(بېدەنگى)

بېنينا: چ تەمىكى نەعلەتتىى بوو. بونيام ھىچى نەدەبىنى. بونيام تا ئوتومبىلەكانى بەلادا تى نەدەپەرىن نەدەبىنىن. يەك لۇرى قورمساخ خەرىكبوو بمكات بەژىرەو.

ئىقان: ئا، ئەمشەو شىي ھەيە.

بېنينا: پاشان پراوھستا. نەمدەزانى ئاخۇ دەبى بچم بۇ لاي، بەلام پاشان چووم. تەواوى ئەو رېگە لەنەتتەپە رۇيشتەم. (وچانىكى كورت) پاشان ئەو ويستى بەر لەوھى ھىچ شتېك بكات بەرەو گەراژىك لى بخورپت. چەند كىلۇمەترىك رۇيشتەم. تەننەت ئاويش نەبوو بونيام دەستى پى بشوات.

ئىقان: لە كوى؟

بېنينا: لە ئاودەستەكەى ئەوى، لە چايخانەكەى رېگە.

ئىقان: چاكە.

بېنينا: چ جىگەيەكى لەنەتتى بوو.

ئىقان: رۇژىك لە رۇژان شوئىنىكى جوان بوو. (وچان) ھەلبەت زۇر كەس ئىستا بەدەرەوھن و ترومبىل لى دەخوپن.

بېنينا: وا دېتە پېش چاو.

ئىقان: بەلام خۇ تۇگەنجىت.

بېنينا: ئىدى زۇر گەنج نىم.

ئىقان: ھەلبەت ئەوان تا بكرى لە ھەولى پەيداكردى گەنجدان.

بېنينا: زۇرىەى زۇريان لە من گەنجترن. من لە چاو ئەواندا پىرم.

ئىقان: ھەلبەت ئەوان پارەى زياتريان پىيە.

بېنينا: كى؟

ئىقان: ئەوانەى كە ئەو گەنجانەيان دەوى.

بېنينا: نا، لە ھەموو بابەتېكن... رووسەكان خراپترىنن. كەسېك لە

ترومبېلەكە دەر دېكەنە دەرەوۋە تېيى دەقوچېنن، كاتى ئەر كەسەيان
گىر دېكەوئىت كە دەيانەوئى. ئەوانە بەرازىكن بۇ خۇيان.

(بېدەنگى)

بېنينا: دەرەوئى تېيى قوچېننىت؟

ئىقان: بۇ كۆي؟

بېنينا: لېرە.

ئىقان: بۇچى ۋا مەزەندە دېكەيت؟

بېنينا: دېكەوئىت؟ (ۋچانىكى كورت) ۋەلام بىدەرەوۋە.

ئىقان: نازانم... دېبوۋ ۋا بىكەم.

بېنينا: ئا، مېش.

(بېدەنگى)

بېنينا: بۇ كۆي؟

ئىقان: بۇ كۆي؟

بېنينا: ئا.

ئىقان: بۇ جىگەيەك... ھەر جىگەيەك بى.

بېنينا: ئا.

(بېدەنگى)

بېنينا: دەرەوانم لەگەلت بېم؟

ئىقان: تۇ؟ (ۋچانىكى كورت) لەگەل من؟

بېنينا: ئا.

(بېدەنگى)

بېنينا: دەرەوانم؟ دەرەوانم لەگەلت بېم.

ئىقان: من خۇم نازانم بۇ كۆي دېچم.

بئىننا: باشتىرە كە بونىام دوو كەس بن.

ئىقان: نابى... ئەي دايكت چ دەلى؟

بئىننا: ئەو؟ ھەلبەت ئەو گىرنگى ناداتە ھەر شتىك من بىكەم. ئەو ھەرگىز گىرنگى پى ئەداوم. گەر نا دەبوايە ئەو رېگەي ئەدابام. ھىچ دايكت رېگەي شتى وا بەكچى خۇي نادات. باشتىرە بوو خۇي كوشتبا.

ئىقان: بو ئەو سانا نىيە.

بئىننا: بو ئەو؟

ئىقان: دەكرى سانا نەبى... كە بزانرەت...

بئىننا: بەھەر حال... بو من سانترە.

ئىقان: ھەلبەت ھىندەي لە توانايدا بىت دەيكا.

بئىننا: بىگومان.

(بىيەنگى)

بئىننا: ھەرچى بىت دەيكەم... تەنھا لىرە دەرچم.

ئىقان: چى؟ دەتوانىت چى بەكەيت؟

بئىننا: دەتوانم مېھرىبان بم. دەتوانم ھەر شتىك بەكەم توۋ بىتەي. تەنھا رېگەم بدە لەگەلت بىم.

ئىقان: بىت وايە شوئىنكى تر ھەبىت لىرە باشتىرە؟

بئىننا: ھەموو شوئىنكى لىرە باشتىرە. (وچان) گەر رېگەم پى نەدەيت بىم، ئەوا سبەينى خۇم دەكەم بەژىر ترومبىلىكەو. بەھەر حال ھىچ ئارەزوويەكى ژيانم نىيە. دەتوانم وەك ھەموو ئەوانى تر بىرم. وەك بىلىنا، ھاكىلى، فېزلىك، ئەدقيا...

(تارىكى)

(پروناكى)

(باوك لەسەر كورسىيەك دانىشتوو. سىمىرا لە ئەرزمەكەدا)

دانیشتووہ و گہمہ دکا. دایک دیتہ دمرہوہ.

(ہتائیکی بہتین)

دایک: خوشکہکەت لە کوئیہ؟

(بئیدنگی)

دایک: ئەو قەحبە لەعنەتیہ لە کوئیہ؟

(بئیدنگی)

دایک: لە کوئیہ؟

سئیمیرا: دایک، ترسام.

دایک: (دەچیت بۆ لای سئیمیرا) بەرہو کوئی چووہ؟

سئیمیرا: نازانم. دویئی لێرہ بوو.

دایک: تۆ دەزانیت لە کوئیہ. تۆ ھەمیشە دەزانیت ئەو لە کوئیہ.

سئیمیرا: نا.

دایک: بلئی! (پەلی سئیمیرا دگرئ، رایدەوہشینی) بلئی بۆ کوئی چووہ.

سئیمیرا: دایکە نازانم. بەراستمە.

دایک: درۆ مەکە. (لئی دەدا)

سئیمیرا: بەراستمە. درۆ ناکەم.

دایک: تۆ دەزانیت لە کوئیہ. تۆ ھەموو شتێک دەزانیت.

سئیمیرا: نا.

دایک: تۆ سەرت لە ھەموو شتێک دەر دەچیت.

سئیمیرا: نا، ھیچ نازانم.

دایک: ئیستا پیم بلئی ئەو لە کوئیہ ئەگینا دتکوژم.

باوک: ئەم ھاوار ھاوارە لەعنەتیہ چیہ؟ (ھەلدەستی)

سئیمیرا: نازانم، دایکە. بەراستمە.

دايك: (له سيميرا ديدا) بلى!

سيميرا: من منالم.

باوك: توو دوزخ ئهوه هيراي چيتانه؟

دايك: لهگهليدا رويشت؟ لهگهل خويدا بردى؟

باوك: ئهري ئهو شهردتان لهسهر چييه؟

سيميرا: كاتى له خهو هستام ئهو لهوى نهبوو... رويشتبوو.

باوك: دهتوانن كهميك بيدهننگتر بن؟ ناتوانن دهمتان داخهن؟ كهميك بير له

وهزعي من بكنهوه. من پيوستم بهكهميك ئارامىي و حهوانهوه

ههيه. من بو ئهوه نههاتوومهتهوه مالهوه تا گوئ له قيزه قيزى ژنان

راديرم. من پيوستم بهوهيه بههويمهوه. پيوستم بهوهيه بييمهوه

سهر خووم.

دايك: عهرهبانكهت راكيشه ههئى ئيفليجهئى قورمساخ.

باوك: چيت گوت؟

دايك: تو له هيچ تى ناگهيت. تو بهر لهوهئى كوئر بيت ههر كوئر بوويت.

(دهچيئه مالهوه)

باوك: نهفرهت، ئهمه چييه ليژه؟ ئهري من له كويم؟ پيتان وايه من كيم؟

ههر ئهوهندهئى ماوه برپار بدهيت كه چون پياو قونى دهسرى.

نهفرهت، ئيدى من حهوسهلهم نهماوه. وا ئيدى خهريكيت وهك

مروقيكى شياو ههلسوكهوت دهكهيت. من له شهر بووم. چووووم

بهرگرى له ولاتهكهه و خيزانهكهه بكهم، بهرگرى له باوكم و دايكم

و ژنهكهه و مندالهكانم بكهم. من ههموو بهيانيئى و ئيواريهك

رپويهرووى مهرگ بوومهتهوه. من بهتهنى لهگهل مهرگدا بووم.

منيش دهمتوانى وهك ئيقان بكهم و شرينقهيهكى بچووكم

بهخوينهوه له دهمدا شارديبايهوه و كاتى فهحسم دهكهن گازم لى

بگرتايه تا وايران بزانيانه كه هيند نهخوشم كه لهوهيه بهكهلكى

دەست وەشاندىن نەيەم. بەدرىزايى رۆژ زۆر مېھرەبانانە باسى ئەو
دەكەن، ئەويك كە تېي قوچاند و خۇي شار دەو. من شتى وام بينيوه
كە ياخوا كەسى تر نەيبينى. لەوانەيە كويىر بىم، بەلام بەھەر حال خۇ
مروقم. مافى ئەو دەم ھەيە رېزم لى بگيرىت. من دەمەوى شايستانە
لەگەلم رەفتار بکەيت ئەگينا عاقىبەتەكەى باش نابىت. گویت لى
بوو؟ گویت لىيە چ دەلىم؟ (وچان) گویت لىيە چ دەلىم؟

(بىدەنگى)

سىمىرا: ئەو لىرە نەماو... چووو ژوورەو. تەنھا خۇم لىرەم. (بىدەنگى)
باوك: ئەو زياتر نىيە لە مافى خۇم... بەسانايى...

سىمىرا: بىنينا بۇى دەرچوو.

باوك: بىنينا؟

سىمىرا: ھەموو جەكانى لەگەل خۇيدا بردوو.

باوك: ئا... نىيازى چىيە؟

سىمىرا: رەنگە ھەرگىز نەگەرپتەو.

باوك: من ناتوانم ھىچ بکەم.

سىمىرا: ئەو دەيگوت كە رۆژىك لە رۆژان لەپەر ئەمە دەكات.

باوك: رۆژىك لە رۆژان.

(بىدەنگى)

(دايك دىتە دەرەو)

سىمىرا: دايكە... چى دەكەيت؟

دايك: وەرە ئىرە.

سىمىرا: چى دەكەيت؟

دايك: دەرۆم بىھېنمەو.

سىمىرا: دەمەوى لەگەلت بىم.

دايك: نا، تۆلپره بىمىنەو.

سىمىرا: نا.

دايك: لپره بىمىنەو تا من دىگەرپىمەو. لپره بە و ئاگات لەم بىت.

سىمىرا: نا... داىكە.

دايك: ئىستا چىم گوت ئەو بەكە... من دىمەو.

سىمىرا: نا.

دايك: دواى دىمەو. تۆ ئىستا گەرەيت.

سىمىرا: نامەئى... نامەئى بەتەنيا بم.

دايك: تۆ ئىستا گەرەيت. دەرەقەت دىت. من دىگەرپىمەو.

سىمىرا: من گەرە نىم.

(دايك دەرۋا)

(تارىكى)

(پروناكى)

(باوك لەسەر دۆشەكەكە دانىشتوو. سىمىرا لە نىزىكىيەو پاكشاو)

باوك: لەسەر ھەمان تەختەنۆين پادەكشام... من تەختەنۆينەكەم لەگەل
دكتۇرىكدا بەش كىرەبوو... بەيەك زوبان نەدەدواين، لەيەك
نەدەگەيشتىن... بەلام بەشپوھىيەك لەيەك ھالى دىبووين... كەچى
دەمانتوانى پاكشپىن و لە بارەى ئەم و ئەووە بدووين... لە بارەى
مندالەكانمانەو... لە بارەى ئىشەكەمانەو... خىزانەكەمانەو... لە
بارەى ئەووە كە شپوھى مندالەكانمان چۆنە... چىيان دىكرد...
گەمەيان بەچى دىكرد... جىگەكەمان ھىند تەنگ بوو كە ناچار
بووين لە يەك كاتدا لا بەينەو... دواچار دەمانزانى ئەوى ترمان
دەيەئى لا بىكەتەو و لەسەر لاکەى تر پاكشپى، ئىدى لە خەودا
بەيەكەو و لە يەك كاتدا لامان دىكردەو... ئەو دوو كورپى ھەبوو...

منیش بۆم باس کرد که دوو کچم هەن... ھەمیشە شادومانن و گۆرانی دەلین. ئەو گۆپرایەوہ که کورەکەہی خەریکە خۆی فیری پیانۆ ژەنین دەکا. ئەو قاچی راستی نەمابوو.

سیمیلا: لە شەردا؟

باوک: کورەکە نا. بەلکو باوکی. قاچی راستی نەمابوو. کاتی بۆ ئۆردوگا ھات قاچە دەسکردەکیان لێ سەند. کہ دەچوو بۆ ئیش فەقیرە لەسەر یەك قاچ بەو ناوہدا لە ھەوادا ھەلدەقونییەوہ. ئەو زۆر قەلەو بوو. نزیکەہی سەد و بیست کیلۆ دەبوو. لەسەری سەرەوہ ھاتبوو. ناوی زادیك بوو. پاشان مرد. ئەوان حەزیان نەدەکرد ئیمە پیکەوہ بدوین، بۆیە بەدریزایی شەو مۆسیقای پۆپی ئەمریکیان لێ دەدا.

سیمیلا: ئەوہ چ مۆسیقایەکە؟

باوک: نازانم. ھەمان گووہ کہ دووبارە دەبیتەوہ. (وچان) دوای چەند مانگێک بۆ کارگەہیہ گواستمانەوہ کہ قایشی تراکتۆری دروست دەکرد. ئەوان دەیانزانن کہ من میکانیکییەکی شارەزام بۆیە لەوئ و مزەکەم ئەھوہنتر بوو. ئیوارەہیەکیان کاتی گۆپ کۆژینرایەوہ و ژمارەہیەك ئەفسەری گەرە لەگەل ھاوڕیکانیاندا ھاتن، جلکی جوانی سەریازی و جلکی ئاھەنگیان لەبەردا وەك ئەوہی بۆ ئاھەنگ ھاتین. بەلام ئەوان بەر لە ھاتنیان سەرخۆش بوون و دەم بەنەعەرتە و ھاوار. بەدوای بەزما دەگەرپان و دەیانویست تەماشای مەیموونەکان بکەن. یەکیکیان دەیویست لە بەرچاوی ھاوڕیکانیاندا خۆی بەئازا پیشان بەدا. ھاوڕیکەکی ناچار دەکرد کہ چەرخیکی جگەرە داگیرساندن بەچاومەوہ بنیت. ئەوہ دوایین جار بوو پوخساری ئەو ھاوڕیکەم بینی... ھاوڕیکەم...

(بیلەنگی)

باوک: پۆژیک دێ ئەو ئەفسەرە ببینمەوہ. ئەو پۆژە دەبیتە پۆژی بەختی من. پۆژیک دێ تۆلەہی خۆم بکەمەوہ. (پادەکشیت)

سىمىرا: بىر بىكەۋە گەر داىكم نەگەرپتەۋە.

باوك: ئا، ئىستا بنوو.

سىمىرا: ئا.

باوك: بنوو دوايى ئەو دەگەرپتەۋە.

سىمىرا: داىكم مردوۋە. بە لام لەگەل ئەۋەشدا تەگبىرى خۇمان دەكەين گەر لەگەلم بىت ئەۋا لە سبەينىۋە دەتوانم بىكەۋە سۋال.

باوك: ئا، دەتوانم ھەسەلەم ھەبى كەمىك لە دواتەۋە پراۋەستىم و ئاگام لى بى ھىچ پوو نەدا.

(بىدەنگى)

باوك: ئىستا بنوو.

(بىدەنگى)

(ئىقان دىتە مائەكەۋە. بەرەۋ لاي دۋشەكەكە دەپوا. سىمىرا تەماشاي ئىقان دەكا و دادەنىشيت)

ئىقان: بىدەنگ.

سىمىرا: داىكم لە كوۋىيە.

(ئىقان ئامازەي بۇ دەكات كە بىدەنگ بى و لەگەلدا بپوا)

(سىمىرا ھەۋل دەدا بەبىدەنگى لەسەر دۋشەكەكە ھەستى، تەماشاي ئىقان دەكا)

(سىمىرا چاۋى بەۋ كىتپە دەكەۋى كە لە بن سەرىنەكەدايە، خۋى بۇ ھەلگرتنى درىژ دەكا)

(باوك ۋەئاگا دىتەۋە، سىمىرا دەگرى، توند)

(سىمىرا لە ئازاردا نالەيەك دەكا)

باوك: ئاۋھا، ئەۋە تۋىت... ۋامزانى ئەۋىت.

سىمىرا: خۇمم.

باوك: ئىستا بنوو. (وچان) ئىستا بنوو.

(ئىقان ئامازە بۇ سىمىرا دەكا كە بىت)

(سىمىرا سەر دىلەقېنى، ھەول دەدات لە باوۋەشى باوك بىتە دەرى)

باوك: ئىستا دەنووين و خەون دەبىنن كە رۇژىك لە رۇژان بەر لە شەر
دۇنيا چۇن بوو.

سىمىرا: دەبى بېرۇم و مىزەكەم بىكەم.

باوك: ئا.

سىمىرا: (ئامازە بۇ كىتەبەكەى دەكا. دەچرىپىنى) كىتەبەكەم.

ئىقان: (سەرى دىلەقېنى. دەچرىپىنى). گووى تى كە.

(سىمىرا منجە منج دەكا كە دەبىت كىتەبەكەى لەگەل خۇيدا بەرىت)

(ئىقان بەپى دىكى و بەوپەرى بىدەنگى بەرمو لای دۇشەكەكە

دەچى، بەسەر باوكدا دادەنەوى تا كىتەبەكە ھەلگىرى).

(باوك ھەست بەبوونى كەسىكى تر لە ژوورەكەدا دەكا و قولى

ئىقان دەگىرى)

(بىدەنگى)

(باوك ھىند دەترسى كە دەست دەوۋەشېنى و بەر پوخسارى ئىقان

دەكەوى)

(ئىقان ھەول دەدا خۇى بەر بدات)

(باوك سەرى ئىقان دەگىرى. دەستى پىدا دىنى)

(بىدەنگى)

باوك: (بى جوولە) ئىقان؟

(بىدەنگى)

باوك: ئىقان؟ ئەوۋە تۇيت؟

ئىقان: ئا، خۆمم.

باوك: تۆيت؟ ئەوھ لىرە چ دەكەيت؟ وەزعت چۆنە؟

ئىقان: بېستم كە بۆ مالمەھە ھاتوويتەھە.

باوك: ئى.

ئىقان: بېرم كىرەھە كە... بېرم كىرەھە كە بىنېم.

(بىدەنگى)

(ھەلدەسن)

باوك: بونىام باوېر ناكا.

ئىقان: نا.

باوك: كە ئىمە جارىكى تىر يەكتىر بىنېن.

ئىقان: نا، ئەھ...

باوك: تۆ ھەلبەت پىت وا بوو كە من مردووم.

ئىقان: ئا، بونىام نەيدەزانى كە...

(بىدەنگى)

باوك: چىت دەھى؟

ئىقان: چىم دەھى؟ (وچانىكى كورت) ئا...

باوك: بۆچى بەم نىوھى شەھە بۆ ئىرە ھاتوويت؟

ئىقان: ئا... نازانم.

(بىدەنگى)

باوك: گوتت چى؟

ئىقان: ھىچ... ھىچم نەگوت.

(بىدەنگى)

(سىمىرا بى جۈولە لە ناوھىراستى ژوورەكەدا راوھىستاوھ. بىپىارى)

داوه که نهچیتته دهرهوه)

ئیقان: تۆ برای منیت...

باوك: ئی دواپی؟

ئیقان: ئەوه... تۆ برامیت... تهنانهت گهر ئهو برایهش نهیم که خۆت
ویستدیتت. (بئدهنگی) ئیتتر ئەوهیه که ههیه. تۆ مافی خۆته چۆن بیر
دهکتههوه. ئیمه ههرگیز نهمانتوانیوه بهیهکهوه بدویین... له بارهی
هیچ شتیکی گرنگهوه.

باوك: ههلبهت چ شتی زۆر نهبوون که بگوترین. لهگهڵ ئەوهشدا دهتواندیت
دریژه بهزیان بدریت.

ئیقان: ئا.

باوك: ئا... ئا

(بئدهنگی)

ئیقان: من هاتووم بۆ ئیره تا... هاتووم تا بلیم خواحافین.

باوك: ئاوها... دهرۆیت؟

ئیقان: ئا، چ شتیکم نییه لیره بیکهم. تهنهها دار و پهردوو ماوهتهوه...

خهڵکهکه بهو ناوهدا دهگهرپن و خواخوایانه کهسیک ئاگای لییان
بیت... بهلام هیچ کهسیک ئەوه ناکا... نازانم چ بلیم... ئیمه هیند له
تاریکیدا ژیاوین که ئیدی ناتوانین پووناکی ببینین... بهلام ئەوان
ئهو لاشانهیان لاپردوووه که له شهقامهکاندا کهوتبوون... ئیستا
لابراون... خهڵکانیک که بونیام دهیناسین... که لهگهڵیاندا چوووه
قوتابخانه... بۆ ماوهی چهند ههفتهیهک ماوونهوه... تهنانهت
سهگهکانیش توخنیان نهدهکهوتن...

پیت وا نهبی و مزعهکهی ئیرهش هیند سانا بووپیته. (پئدهکهنی)
ژیان لیره... گهر پیت وایه... پیاو نازانی چ لهزهیهک دهریت...
پیاو نازانی ماوه یان مردوووه... ئەوسا بونیام شنگهلیک دهکا که

پیی وا نه بووه دمرقه تیان بیټ... وهك ئەوهی كه سیکى تر ئەو
کارانهی کرد بیټ... تۆ له مه تی ناگهیت...

باوك: له بارهی چیهوه دهبیټ؟

ئیقان: هیچ. چۆن گوزهرانمان کردووه؟

باوك: ئەوه شتیكه كه مروّف نابیی خوی پیوه سهرقال بكا و بیری لی
بكاتهوه... ئیستا بونیام دهبی له ئاینده بنۆرئ... زۆر باشته كه
بونیام ههول بدات شتهكانی بیر بچنهوه.

ئیقان: تهنا ته من ناچار بووم كه سهگه سپیه كهت بكوژم تا شتیكمان
هه بیټ بیخوین.

(بیدهنگی)

باوك: بهو زوانه هه مديس دهكه ونهوه فتبولین. (وچان) تاریكه؟

ئیقان: تاریك؟

باوك: له دهرهوه؟

ئیقان: نا، پرووناكه.

باوك: شهو نییه؟

ئیقان: نا... به یانییه.

باوك: وا دهرهكهویټ... وهك ئەوهی شهو بیټ. (وچان) ئەری عومەر چۆنه؟

ئیقان: عومەر؟

باوك: ئا، كورپهكهت؟

(بیدهنگی)

باوك: به ههرحال تۆ كورپكت لهو ژنه بوو...

ئیقان: ئا، به ههرحال كورپكم بوو.

باوك: ههلبهت ئیستا گهره بووه... ته مهنی ده... یازده سال ده بیټ...

ئىقان: نا.

باوك: تەمەنى چەندە؟

ئىقان: مردوۋە.

باوك: نا.

ئىقان: مردوۋە.

باوك: ئى. ئى.

(بىئەنگى)

ئىقان: ناچارىيان كىردىم بەر قامچى بدەم... بەر قامچى بدەم... لە ژىر

قامچىدا بىكوژم. (ئامازە بو سىمىرا دەكا كە بەرپى خۇيدا بىروات)

بەرپى خۇتەۋە بىرۇ.

سىمىرا: (سەر رادەۋەشىنى) نا.

(تارىكى)

